



IL-KUMMISSJONI
EWROPEA

Brussell, 20.7.2021
SWD(2021) 703 final

DOKUMENT TA' HIDMA TAL-PERSUNAL TAL-KUMMISSJONI

**Rapport tal-2021 dwar l-Istat tad-Dritt
Il-Kapitolu tal-Pajjiż dwar is-sitwazzjoni tal-istat tad-dritt fil-Bulgarija**

Li jakkumpanja d-dokument

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

**Rapport tal-2021 dwar l-Istat tad-Dritt
Is-sitwazzjoni tal-istat tad-dritt fl-Unjoni Ewropea**

{COM(2021) 700 final} - {SWD(2021) 701 final} - {SWD(2021) 702 final} -
{SWD(2021) 704 final} - {SWD(2021) 705 final} - {SWD(2021) 706 final} -
{SWD(2021) 707 final} - {SWD(2021) 708 final} - {SWD(2021) 709 final} -
{SWD(2021) 710 final} - {SWD(2021) 711 final} - {SWD(2021) 712 final} -
{SWD(2021) 713 final} - {SWD(2021) 714 final} - {SWD(2021) 715 final} -
{SWD(2021) 716 final} - {SWD(2021) 717 final} - {SWD(2021) 718 final} -
{SWD(2021) 719 final} - {SWD(2021) 720 final} - {SWD(2021) 721 final} -
{SWD(2021) 722 final} - {SWD(2021) 723 final} - {SWD(2021) 724 final} -
{SWD(2021) 725 final} - {SWD(2021) 726 final} - {SWD(2021) 727 final}

ASTRATT

Ir-riformi fil-Bulgarija f'oqsma li jinkludu l-gustizzja u l-korruzzjoni l-ewwel ġew segwiti mill-Kummissjoni permezz tal-Mekkaniżmu għall-Kooperazzjoni u l-Verifika (CVM, Cooperation and Verification Mechanism) u bħalissa qed jiġu segwiti permezz tal-Mekkaniżmu tal-Istat tad-Dritt. Bi tweġiba għar-Rapport tal-2020 dwar l-Istat tad-Dritt, l-awtoritajiet Bulgari adottaw Pjan ta' Azzjoni apposta li jkopri l-kwistjonijiet fl-erba' pilastri kollha.

Ir-riforma ġudizzjarja fil-Bulgarija kienet proċess gradwali b'implikazzjonijiet importanti għall-indipendenza ġudizzjarja u għall-fiduċja pubblika, iżda għad hemm xi sfidi. Dahlet fis-sehħ liġi ġdida dwar il-Prosekutur Ġenerali u d-deputati tiegħu/tagħha. Sadanittant, din l-istess liġi giet ikkontestata quddiem il-Qorti Kostituzzjonali, li ddikjaratha antikostituzzjonali u għaldaqstant il-kwistjoni ta' obbligu ta' rendikont u tar-responsabbiltà kriminali tal-Prosekutur Ġenerali għadha problema. Għad hemm ukoll tħassib relatat mal-kompożizzjoni u l-funzjonament tal-Kunsill Superjuri tal-Maġistratura. Riforma dwar din il-kwistjoni kienet giet proposta fl-abbozz tal-Kostituzzjoni l-ġdida iżda fl-aħħar mill-aħħar din ma gietx adottata. L-Ispettur Ġenerali u l-Ispetturi tal-Ispettorat tal-Kunsill Superjuri tal-Maġistratura qed ikomplu bil-hidma tagħhom minkejja li l-mandat tagħhom intemm f'April 2020. Ir-reġim ta' promozzjoni fi hdan il-ġudikatura jqajjem tħassib peress li l-ħatriet ta' mħallfin f'pożizzjonijiet oġhla ma twettqux skont il-proċedura ordinarja ta' kompetizzjoni miftuħa. Minkejja l-isforzi leġiżlattivi, id-digitalizzazzjoni tal-gustizzja għadha lura fil-prattika. L-effiċjenza tas-sistema ġudizzjarja amministrattiva qed turi progress sinifikanti.

Ġiet ikkonsolidata l-implimentazzjoni tar-riformi istituzzjonali kontra l-korruzzjoni. L-istrategija l-ġdida kontra l-korruzzjoni għall-perjodu 2021-2027 giet approvata, b'gabra ġdida ta' prijoritajiet, fosthom, it-tisħih tal-kapaċitajiet biex tiġi miġġielda l-korruzzjoni; żieda fl-obbligu ta' rendikont tal-awtoritajiet lokali; u l-holqien ta' ambjent kontra l-korruzzjoni li kapaċi jirreaġixxi fil-hin. Għad fadal sfidi sinifikanti rigward l-effettività tal-miżuri relatati mal-integrità tal-amministrazzjoni pubblika, il-lobbying u l-protezzjoni tal-informaturi, fejn ma teżisti l-ebda regolamentazzjoni apposta. Minkejja ż-żieda fl-attività investigattiva u t-tisħih tar-riżorsi, il-kundanni finali għal każijiet ta' korruzzjoni ta' profil għoli għadhom baxxi u għad irid jiġi stabbilit rekord solidu ta' kundanni finali f'dan ir-rigward.

Fir-rigward tal-pluraliżmu tal-media, il-qafas ġuridiku Bulgaru huwa bbażat fuq gabra ta' salvagwardji kostituzzjonali u ta' miżuri leġiżlattivi. Ġiet adottata leġiżlazzjoni ġdida biex tiġi trasposta d-Direttiva dwar is-Servizzi tal-Media Awdjoviżiva, li għandha l-għan li ssahħaħ l-indipendenza tar-regolatur tal-media, il-Kunsill għall-Media Elettronika. In-nuqqas ta' trasparenza tas-sjieda tal-media għadha sors ta' tħassib. L-ambjent tax-xogħol u s-sikurezza tal-ġurnalisti ma jidhrux li tjiebu. Il-pandemija tal-COVID-19 affettwat il-pluralità tal-media u l-protezzjoni tal-ġurnalisti f'termini ekonomiċi, b'mod partikolari fir-rigward tal-ġurnaliżmu reġjonali, iżda ma giet stabbilita l-ebda miżura ta' appoġġ speċifika.

Rigward il-kontrolli, l-użu limitat tal-valutazzjoni tal-impatt u ta' konsultazzjoni pubblika fil-proċess leġiżlattiv għadu ta' tħassib, speċjalment għall-abbozzi tal-liġijiet proposti mill-Parlament. Għad hemm ukoll tħassib simili dwar il-prattika li jiġu introdotti bidliet importanti permezz ta' emendi f'atti legali oħra mhux relatati, li jdurru mar-rekwiżiti ta' konsultazzjoni pubblika u ta' valutazzjoni tal-impatt. L-istat ta' emerġenza relatat mal-pandemija tal-COVID-19 għadu fis-sehħ. Ir-riżorsi tal-Istituzzjonijiet Nazzjonali tad-Drittijiet

tal-Bniedem żdiedu. L-abbozz ta' ligi dwar il-finanzjament barrani għall-Organizzazzjonijiet Mhux Governattivi ġie abbandunat, iżda l-ispazju ċiviku fil-pajjiż għadu limitat.

Il-Mekkaniżmu għall-Kooperazzjoni u l-Verifika (CVM) ġie stabbilit bl-adeżjoni mal-Unjoni Ewropea fl-2007 bħala miżura tranzitorja li tiffaċilita l-isforzi kontinwi tal-Bulgarija biex tirrifirma l-ġudikatura tagħha u biex tintensifika l-ġlieda kontra l-korruzzjoni u l-kriminalità organizzata¹. F'konformità mad-deċiżjoni li tistabbilixxi l-mekkaniżmu u kif enfasizzat mill-Kunsill, is-CVM jintemm meta l-parametri referenzjarji kollha li japplikaw għall-Bulgarija jintlaħqu b'mod sodisfaċenti². L-aħħar rapport tas-CVM tal-Kummissjoni, li ġie adottat f'Ottubru 2019, irreġistra li l-Bulgarija kienet għamlet għadd ta' impenji ulterjuri u kkonkluda li l-progress li sar bis-saħħa tas-CVM kien biżżejjed biex jissodisfa l-impenji li l-Bulgarija ħadet fiż-żmien tal-adeżjoni tagħha mal-UE. Kif enfasizzat il-Kummissjoni wkoll, jenħteġ li l-Bulgarija tkompli taħdem b'mod konsistenti biex tittrasforma l-impenji speċifikati fir-rapport f'leġiżlazzjoni konkreta u f'implimentazzjoni kontinwa. Kwalunkwe deċiżjoni dwar it-tmiem tas-CVM se tqis debitament il-pożizzjoni espressa mill-Kunsill u l-Parlament Ewropew³.

I. IS-SISTEMA ĠUDIZZJARJA

Is-sistema ġudizzjarja tar-Repubblika tal-Bulgarija⁴ tinkludi l-għadd totali ta' 182 qorti li huma ordinarji u speċjalizzati. Bħala regola ġenerali, il-qrati ordinarji jissimgħu kawzi fi tliet istanzi, u s-sistema ta' dawn il-qrati tinkorpora fiha 113-il qorti distrettwali, 28 qorti reġjonali u hames qrati tal-appell. Il-qrati speċjalizzati jinkludu l-qrati militari, kriminali u amministrattivi. Il-Qorti Suprema tal-Kassazzjoni hija l-qorti tal-aħħar istanza f'kawzi li jinstemgħu minn qrati ordinarji, militari u kriminali speċjalizzati, filwaqt li għall-kawzi amministrattivi, il-Qorti Amministrattiva Suprema hija l-qorti tal-aħħar istanza. Il-ġudikatura tinkludi wkoll l-Uffiċċju tal-Prosekutur, filwaqt li l-Qorti Kostituzzjonali tal-Bulgarija mhijiex parti minnha⁵. L-Uffiċċju tal-Prosekutur għandu struttura unifikata u huwa pprevedut mill-Prosekutur Ġenerali⁶. Il-Bulgarija hija parteċipi fl-Uffiċċju tal-Prosekutur Pubbliku Ewropew. Il-Kunsill Superjuri tal-Maġistratura ("SJC", Supreme Judicial Council) huwa l-ogħla awtorità amministrattiva fil-ġudikatura Bulgara. Huwa responsabbli mill-ġestjoni tal-ġudikatura u mill-iżgurar tal-indipendenza tagħha. L-imħallfin, il-prosekuturi u l-investigaturi⁷ jinhatru, jiġu promossi, trasferiti u jitnehhew mill-awla rispettiva tagħhom (tal-

¹ Wara l-konklużjonijiet tal-Kunsill tas-17 ta' Ottubru 2006 (13339/06), il-Mekkaniżmu ġie stabbilit bid-Deċiżjoni tal-Kummissjoni tat-13 ta' Diċembru 2006, ĠU L 354, 14.12.2006, p. 58.

² Il-Konklużjonijiet tal-Kunsill dwar il-Mekkaniżmu għall-Kooperazzjoni u l-Verifika, it-12 ta' Diċembru.

³ Filwaqt li l-Parlament Ewropew inizzjalment appoġġa t-terminazzjoni tas-CVM (ara l-ittra mill-President Sassoli tal-20 ta' Diċembru 2019 lill-President von der Leyen), issa ħa pożizzjoni oħra (ara r-riżoluzzjoni tal-Parlament Ewropew tat-8 ta' Ottubru 2020 dwar l-istat tad-dritt u d-drittijiet fundamentali fil-Bulgarija (2020/2793 (RSP)). Fil-Kunsill, ma ntlahaq l-ebda kunsens dwar il-konklużjonijiet li jirrigwardaw il-kwistjoni. Fir-rapport tal-Presidenza tagħha tat-13 ta' Diċembru 2019, il-Presidenza Finlandiża nnutat id-diviżjoni fil-Kunsill dwar il-linja li għandha tittiehed fir-rigward tal-Bulgarija.

⁴ Għad-deskrizzjoni tal-istruttura ġudizzjarja ara, pereżempju, l-istudju dwar il-funzjonament tas-sistemi ġudizzjarji fl-Istati Membri tal-UE, tas-CEPEJ (2020).

⁵ Ara r-Rapport tal-2020 dwar l-Istat tad-Dritt, il-Kapitolu tal-pajjiż dwar is-sitwazzjoni tal-istat tad-dritt fil-Bulgarija, p. 2.

⁶ L-Artikoli minn 126 sa 128 tal-Kostituzzjoni.

⁷ L-opinjoni tal-Kummissjoni ta' Venezja (CDL-AD(2019)031), il-paragrafi 13-14: Il-biċċa l-kbira tal-investigaturi huma uffiċjali tal-pulizija, li huma ssorveljati b'mod proċedurali mill-prosekuturi; għadd iżgħar

Imħallfin jew tal-Prosekuturi) tal-Kunsill Superjuri tal-Maġistratura⁸. Il-Kunsill Suprem tal-Kamra tal-Avukati huwa korp indipendenti u awtonomu stabbilit bil-liġi⁹.

Indipendenza

Il-livell ta' indipendenza ġudizzjarja pperċepit fil-Bulgarija għadu baxx fost il-pubbliku ġenerali u medju fost il-kumpaniji, u naqas ftit meta mqabbel mal-2020. Mal-31 % biss fost il-pubbliku ġenerali jqisu li dan huwa “pjuttost tajjeb jew tajjeb ħafna”. Il-livell ta' indipendenza perċepit fost il-kumpaniji jibqa' medju, bi 43 % jikkunsidrah bħala “pjuttost tajjeb jew tajjeb ħafna”¹⁰. Il-livell ta' indipendenza ġudizzjarja perċepit baqa' konsistentement baxx fost il-pubbliku ġenerali matul dawn l-aħħar ħames snin. Fost il-kumpaniji, il-livell ta' indipendenza ġudizzjarja perċepit sal-2019 kien baxx ħafna, u minn dan iż-żmien baqa' medju minkejja xi varjazzjonijiet żgħar.

Il-liġi l-ġdida dwar l-obbligu ta' rendikont u r-responsabbiltà kriminali tal-Prosekutur Ġenerali u d-deputati tiegħu jew tagħha ġiet iddikjarata bħala mhux kostituzzjonali u għad hemm xi sfidi. In-nuqqas ta' possibbiltà għal investigazzjoni kriminali effettiva rigward il-Prosekutur Ġenerali u d-deputati tiegħu jew tagħha hija kwistjoni li ilha għaddejja u li tqajmet mhux biss mill-Kummissjoni Ewropea¹¹ iżda wkoll mill-Qorti Ewropea tad-Drittijiet tal-Bniedem¹² u l-Kunsill tal-Ewropa¹³. It-taħlita tas-setgħat tal-Prosekutur Ġenerali¹⁴ flimkien mal-pożizzjoni tiegħu fil-Kunsill Superjuri tal-Maġistratura¹⁵ tirriżulta

ta' investigaturi għandhom l-*istatus* ta' maġistrati u jaħdmu fis-Servizz Investigattiv Nazzjonali jew fl-unitajiet investigattivi li jaġhmlu parti mill-uffiċċji tal-prosekuturi fil-livell reġjonali. Proċeduralment, dawn kollha jaqgħu taħt is-supervizjoni tal-prosekuturi. Is-supervizjoni proċedurali tfisser li prosekutur ta' supervizjoni jista' jhassar id-deċiżjonijiet kollha ta' investigatur. Min-naħa tiegħu, il-prosekutur ta' supervizjoni huwa soġġett għal supervizjoni minn prosekutur ta' ġerarkija superjuri, sal-livell tal-Prosekutur Ġenerali.

⁸ Il-plenarja tal-Kunsill Superjuri tal-Maġistratura għandha 25 membru. Il-Kunsill Superjuri tal-Maġistratura huwa magħmul mill-Awla Ġudizzjarja u mill-Kamra tal-Prosekuzzjoni. L-Awla Ġudizzjarja hija magħmula minn sitt imħallfin eletti minn imħallfin, sitt membri eletti mill-Parlament u l-presidenti tal-oghla żewġ qrati, li huma membri *ex officio*. Il-Kamra tal-Prosekuzzjoni hija magħmula minn erba' prosekuturi u maġistrat investigattiv eletti mill-pari tagħhom, ħames membri eletti mill-Parlament, u l-Prosekutur Ġenerali, li huwa membru *ex officio*.

⁹ Ara r-Rapport tal-2020 dwar l-Istat tad-Dritt, il-Kapitolu tal-pajjiż dwar is-sitwazzjoni tal-istat tad-dritt fil-Bulgarija, p. 3.

¹⁰ L-illustrazzjonijiet 48 u 50, it-Tabella ta' Valutazzjoni tal-Ġustizzja tal-UE tal-2021. Il-livell tal-indipendenza ġudizzjarja perċepit huwa kategorizzat kif ġej: baxx ħafna (anqas minn 30 % ta' dawk li rrispondew jipperċepixxu l-indipendenza ġudizzjarja bħala pjuttost tajba jew tajba ħafna); baxx (bejn 30-39 %), medju (bejn 40-59 %), għoli (bejn 60-75 %), għoli ħafna ('il fuq minn 75 %).

¹¹ Ir-Rapport dwar il-progress tal-Bulgarija 2019[COM(2019)498], p. 6.

¹² Il-QEDB, is-sentenza tal-5 ta' Frar 2010 *Kolevi vs il-Bulgarija*, il-para. 121-127, 129, 135 u 136.

¹³ Il-Kunsill tal-Ewropa, is-Supervizjoni tal-eżekuzzjoni tas-sentenzi tal-Qorti Ewropea, id-deċiżjoni tal-Kumitat tal-Ministri CM/Del/Dec(2021)1398/H46-6 tal-11 ta' Marzu 2021 u CM/Notes/1398/H46-6 tad-9-11 ta' March ; Id-Deciżjoni tal-Kumitat tal-Ministri CM/Del/Dec(2020) 1377bis/H46-9 tal-1-3 ta' Settembru 2020 u CM/Notes/1377bis/H46-9 tat-3 ta' Settembru 2020. Ara wkoll il-Kumitat tal-Ministri (ir-Riżoluzzjoni *Interim* CM/ResDH(2019)367 tal-5 ta' Diċembru 2019 u CM/Notes/1362/H46-6 tat-3-5 ta' Diċembru 2019; l-Opinjoni tal-Kummissjoni ta' Venezja (CDL-AD(2019)031).

¹⁴ Il-Prosekutur Ġenerali jista' jannulla jew jemenda kull deċiżjoni mehuda minn kwalunkwe prosekutur li ma tkunx ġiet rieżaminata minn imħallef. Barra minn hekk, jista' jissekonda lil prosekuturi mingħajr il-kunsens tagħhom, għal perjodu ta' tliet xhur f'sena kalendarja, u jorog struzzjonijiet bil-miktub lill-prosekuturi, li jkunu jirrigwardaw biss l-applikazzjoni tal-liġi, inkluż f'kawżi individwali. Il-Prosekutur Ġenerali għandu wkoll setgħat sinifikanti fuq il-prosekuturi li huma l-kapijiet tal-uffiċċji fil-livell distrettwali jew provinċjali.

¹⁵ Fil-Kamra tal-Prosekuturi (magħmula minn erba' prosekuturi u maġistrat inkwirenti eletti mill-pari tagħhom, ħames membri eletti mill-Parlament – li attwalment kollha huma prosekuturi jew maġistrati inkwirenti fil-

f'influwenza konsiderevoli fi hdan l-Uffiċċju tal-Prosekutur, potenzjalment fil-Kunsill Superjuri tal-Maġistratura (kemm fil-Kunsill tal-Prosekuzzjoni kif ukoll fil-Plenarja) u fi hdan il-maġistratura¹⁶. Fid-29 ta' Jannar 2021, il-Parlament approva liġi dwar l-eżekuzzjoni tas-sentenza Kolevi tal-Qorti Ewropea tad-Drittijiet tal-Bniedem¹⁷, li tistabilixxi qafas ġdid għal kwalunkwe investigazzjoni kontra l-Prosekutur Ġenerali u/jew id-deputati tiegħu/tagħha¹⁸. Il-mekkanizmu l-ġdid poġġa f'idejn prosekutur speċjali kull investigazzjoni kontra Prosekutur Ġenerali u/jew kontra d-deputati tiegħu/tagħha¹⁹. Kull rifjut mill-prosekutur speċjali li jiftaħ investigazzjoni jkun miftuħ għal sħarriġ ġudizzjarju²⁰ quddiem il-Qorti Kriminali Speċjalizzata tal-ewwel istanza²¹. Wara xi wħud mis-suggerimenti magħmula mill-Kunsill tal-Ewropa²², il-liġi l-ġdida pprevediet il-ħatra tal-prosekutur speċjali mill-Plenarja tal-Kunsill Superjuri tal-Maġistratura minflok il-Kamra tal-Prosekuzzjoni tiegħu. Fl-10 ta' Frar 2021, il-President tar-Repubblika kkontesta l-kostituzzjonalità tal-liġi l-ġdida quddiem il-Qorti Kostituzzjonali²³. Konsegwentement, il-Plenarja tal-Kunsill Superjuri tal-Maġistratura ddecidiet li tissospendi l-proċedura għall-għażla tal-prosekutur speċjali sakemm toħroġ id-deċiżjoni tal-Qorti Kostituzzjonali²⁴. Fil-11 ta' Mejju 2021, il-Qorti Kostituzzjonali kkomunikat id-deċiżjoni li biha ddikjarat li d-dispożizzjonijiet ikkontestati mill-President tar-Repubblika huma antikostituzzjonali, u għaldaqstant ikkunsidrat il-mekkanizmu kollu bħala antikostituzzjonali²⁵. Barra minn hekk, wara rakkomandazzjoni mill-Kummissjoni, fit-23 ta' Frar 2021, l-awtoritajiet Bulgari talbu opinjoni ġdida tal-Kummissjoni ta' Venezja²⁶ dwar din il-liġi. Madankollu, minhabba d-deċiżjoni tal-qorti Kostituzzjonali, l-opinjoni mistennija mhux se tinhareġ. Il-Kunsill tal-Ewropa identifika għadd ta' kwistjonijiet oħra li

kompożizzjoni attwali – u l-Prosekutur Ġenerali), il-Prosekutur Ġenerali, membru u president *ex officio*, għandu rwol deċiżiv fir-rigward tal-karriera u l-proċedimenti dixxiplinari li jirrigwardaw il-prosekuturi. Fil-Plenarja, il-membri tal-prosekuzzjoni normalment jivvutaw bħala grupp f'daqqa li jappoġġa lill-Prosekutur Ġenerali.

¹⁶ Il-Kunsill tal-Ewropa, is-Superviżjoni tal-eżekuzzjoni tas-sentenzi tal-Qorti Ewropea, CM/Del/Dec(2021)1398/H46-6 tad-9-11 ta' Marzu 2021. Ara wkoll ir-Rapport tal-2020 dwar l-Istat tad-Dritt, il-Kapitolu tal-pajjiż dwar is-sitwazzjoni tal-istat tad-dritt fil-Bulgarija, p. 3.

¹⁷ Il-QEDB, is-sentenza tal-5 ta' Frar 2010 *Kolevi vs il-Bulgarija*

¹⁸ Liġi li tissupplimenta l-Kodiċi tal-Proċedura Kriminali promulgata fil-Gazzetta tal-Istat bin-numru 16 tal-23 ta' Frar 2021.

¹⁹ Dan il-prosekutur speċjali kellu jinhatar fuq proposta ta' sitt membri tal-Plenarja tal-Kunsill Superjuri tal-Maġistratura jew b'awtonominazzjoni għal hames snin b'maġġoranza ta' hmistax-il vot (minn hamsa u għoxrin) fil-Plenarja tal-Kunsill Superjuri tal-Maġistratura. Fit-twertiq tal-investigazzjoni, il-prosekutur speċjali seta' jiġi assistit minn maġistrat inkwirenti mill-Uffiċċju tal-Prosekutur Speċjalizzat. Fi tmiem il-mandat, il-prosekutur speċjali kien ikun jista' jsir imħallef jew maġistrat inkwirenti, jew jibqa' prosekutur, fl-istess livell bħall-pożizzjoni li kellu l-Uffiċċju tal-Prosekutur qabel il-mandat, jew f'livell oghla. Il-Prosekutur speċjali igawdi minn indipendenza ġerarkika u fid-deċiżjonijiet li jiehu. .

²⁰ Ir-rifjut, minn prosekutur ordinarju, li jiftaħ investigazzjoni mhuwiex soġġett għal sħarriġ ġudizzjarju; dan jista' jiġi revokat biss minn prosekutur ta' livell oghla.

²¹ Il-każijiet investigati mill-prosekutur speċjali kellhom jiġu ttrattati mill-Qorti Kriminali Speċjalizzata tal-ewwel istanza, il-Qorti Kriminali Speċjalizzata tat-tieni istanza, u l-Qorti Suprema tal-Kassazzjoni tal-aħħar istanza.

²² Il-Kunsill tal-Ewropa, is-Superviżjoni tal-eżekuzzjoni tas-sentenzi tal-Qorti Ewropea, id-deċiżjoni tal-Kumitat tal-Ministri CM/Del/Dec(2021)1398/H46-6 tal-11 ta' Marzu 2021 u CM/Notes/1398/H46-6 tad-9-11 ta' March ; l-abbozz ta' liġi qies uħud mill-kummenti preliminari tad-Direttorat għad-Drittijiet tal-Bniedem tal-Kunsill tal-Ewropa mibgħuta lill-awtoritajiet Bulgari fil-15 ta' Dicembru 2020, fit-18 u fid-19 ta' Jannar 2021.

²³ Il-Kawża Kostituzzjonali Nru 4 tal-2021.

²⁴ Id-Deċiżjoni tal-Plenarja tal-SJC, il-Protokoll Nru 6 tat-8 ta' April 2021.

²⁵ Id-Deċiżjoni tal-Qorti Kostituzzjonali Nru 7 tal-2021.

²⁶ Fin-nuqqas ta' titjib biex jiġi indirizzat it-tħassib eżistenti, id-Dipartiment għall-Eżekuzzjoni tas-Sentenzi tal-Qorti Ewropea tad-Drittijiet tal-Bniedem iddikjara li l-mekkanizmu l-ġdid għandu jitqies bħala soluzzjoni temporanja.

jikkonċernaw din il-liġi²⁷. Dawn jirriżultaw mill-influenza konsiderevoli msemmija hawn fuq tal-Prosekutur Ġenerali²⁸, li tista' twassal għal kontroll fuq il-kandidaturi għall-prosekutur speċjali²⁹ u fuq il-ħatra tiegħu³⁰. Fil-11 ta' Marzu 2021, il-Kumitat tal-Ministri tal-Kunsill tal-Ewropa³¹ enfasizza l-importanza li titnaqqas l-influenza tal-Prosekutur Ġenerali fl-Uffiċċju tal-Prosekutur, kwalunkwe influwenza potenzjali fl-SJC³² u fi ħdan il-maġistratura, sabiex tkun tista' ssir l-implimentazzjoni ta' mekkaniżmu ta' investigazzjoni effettiv, inkluż billi jiġi estiż l-istħarriġ ġudizzjarju għal kwalunkwe rifjut mill-prosekuzzjoni li tiftaħ investigazzjoni³³.

In-nuqqas ta' sħarriġ ġudizzjarju kontra deċiżjoni ta' prosekutur li ma jiftaħ investigazzjoni jqajjem thassib. Fil-11 ta' Marzu 2021, il-Kumitat tal-Ministri tal-Kunsill tal-Ewropa tenna r-rakkomandazzjoni tiegħu dwar l-introduzzjoni ta' sħarriġ ġudizzjarju f'każ li l-prosekutur jirrifjuta li jiftaħ investigazzjoni, flimkien ma' arrangamenti biex jiġi evitat ammont ta' xogħol addizzjonali eċċessiv għall-qrati u l-prosekuturi³⁴. Din ir-rakkomandazzjoni saret fil-kuntest tal-mekkanizmu ta' superviżjoni msahħaħ tal-Kunsill tal-Ewropa xprunat wara s-sentenza tal-Qorti Ewropea tad-Drittijiet tal-Bniedem, li tqis l-ineffettività tal-investigazzjonijiet kriminali bħala problema sistemika³⁵.

Għad hemm thassib relatat mal-kompożizzjoni u l-funzjonament tal-Kunsill Superjuri tal-Maġistratura. Is-sitwazzjoni għadha ma nbidlitx fejn l-għadd totali ta' mħallfin eletti mill-pari tagħhom ma jagħtux maġġoranza³⁶. Barra minn hekk, kif spjegat fil-paragrafu

²⁷ CM/Del/Dec(2021)1398/H46-6 tad-9-11 ta' Marzu 2021

²⁸ Il-Kunsill tal-Ewropa, is-Superviżjoni tal-eżekuzzjoni tas-sentenzi tal-Qorti Ewropea, CM/Del/Dec(2021)1398/H46-6 tad-9-11 ta' Marzu 2021. Ara wkoll ir-Rapport tal-2020 dwar l-Istat tad-Dritt, il-Kapitolu tal-pajjiż dwar is-sitwazzjoni tal-istat tad-dritt fil-Bulgarija, il-paġna 3.

²⁹ Il-kandidati potenzjali għall-kariga ta' prosekutur jistgħu jpoġġu f'riskju l-karriera tagħhom, f'każ li l-Prosekutur Ġenerali joġġezzjona għall-kandidatura tagħhom, billi l-membri kollha tal-Kamra tal-Prosekuzzjoni tal-Kunsill Superjuri tal-Maġistratura huma wkoll is-subordinati tal-Prosekutur Ġenerali (H/Exec (2021)9 tal-11 ta' Marzu 2021, il-Memorandum imħejji mid-Dipartiment għall-Eżekuzzjoni ta' Sentenzi tal-Qorti Ewropea tad-Drittijiet tal-Bniedem).

³⁰ Minħabba t-tahlita ta' setgħat tal-Prosekutur Ġenerali u l-pożizzjoni tiegħu/tagħha fil-Kunsill Superjuri tal-Maġistratura, il-votazzjoni b'maġġoranza ta' 15 minn 25 vot fil-Plenarja "ma jagħmilhiex impossibbli għall-Kap Prosekutur li jkun jista' jinfluwenza l-ħatra jew il-karriera tal-persuni li jkollhom ir-responsabbiltà li jinvestigawh jew jew jinvestigawha", kif tirrikjedi r-Riżoluzzjoni *Interim* CM/ResDH(2019)367 tal-Kumitat. Fil-fatt, 11-il membru (minn 25) mill-Kamra tal-Prosekuzzjoni jistgħu jivvutaw bħala grupp f'daqqa fid-difiża tal-interessi tal-Prosekutur Ġenerali. B'dan il-mod jistgħu jeżerċitaw veto fuq id-deċiżjonijiet tal-Plenarja jew jobbligaw lill-Plenarja biex tikkunsidra biss kandidati aċċettati minn Prosekutur Ġenerali. Barra minn hekk, bl-appoġġ ta' ftit membri oħra bl-"influenza *de facto*" tal-Prosekutur Ġenerali (CM/Notes/1398/H46-6), dawn jistgħu jirrappreżentaw il-komponent prinċipali tal-maġġoranza.

³¹ Il-deċiżjoni tal-Kumitat tal-Ministri CM/Del/Dec(2021)1398/H46-6

³² Dan filwaqt li jitqies ukoll li l-elezzjoni tal-SJC l-ġdid se ssir fl-2022. F'dan il-kuntest, il-Kunsill tal-Ewropa, filwaqt li indika li l-mekkanizmu propost jista' jitqies biss bħala soluzzjoni temporanja qabel ma ssir riforma usa', issuġġerixxa li tiġi introdotta maġġoranza doppja għall-ħatra tal-prosekutur speċjali fil-Plenarja tal-SJC.

³³ Ta' min ifakkar li fil-passat, gie espress thassib dwar il-possibbiltà li jiġi introdott sħarriġ ġudizzjarju minħabba li din l-emenda tinterferixxi mal-kompetenzi konstituzzjonali tal-Uffiċċju tal-Prosekutur. Peress li l-liġi l-ġdida tipprevedi li jsir sħarriġ ġudizzjarju fuq meta jiġi rrifjutat li tinfetaħ investigazzjoni kontra l-Prosekutur Ġenerali u d-deputati tiegħu jew tagħha, kwalunkwe dubju f'dan ir-rigward għosfor.

³⁴ Ara CM/Del/Dec(2021)1398/H46-6, il-para. 3; CM/Del/Dec(2020)1377bis/H46-9, il-para. 4; CM/Del/Dec(2019)1362/H46-6

³⁵ Il-Qorti Ewropea tad-Drittijiet tal-Bniedem, is-sentenza tat-3 ta' Ġunju 2015, *S.Z. vs il-Bulgarija*, 29263/12

³⁶ CM/Rec(2010)12, il-para. 27; l-Opinjoni tal-Kummissjoni ta' Venezja (CDL-AD(2020)035), il-para. 44; il-JSA, l-Artikoli 16(3) u (4) - il-kamra tal-Imħallfin tal-SJC (14-il membru) hija ppreseduta minn kwalunkwe wiehed mill-membri *ex officio*, mill-President tal-Qorti Suprema tal-Kassazzjoni jew mill-President tal-Qorti

preċedenti, il-Prosekutur Ġenerali għad għandu rwol deċiżiv³⁷ fil-kamra tal-prosekuturi³⁸ u għandu influwenza sinifikanti fuq il-Plenarja³⁹, u potenzjalment anki fuq il-kamra tal-imħallfin⁴⁰, peress li membri onorarji⁴¹ eletti fil-kamra tal-imħallfin mill-Parlament jistgħu ukoll jiġu mill-kariga ta' prosekutur⁴². Il-prattika tal-votazzjoni⁴³ turi l-influwenza limitata fit-teħid tad-deċiżjonijiet tal-imħallfin eletti mill-pari fl-SJC u l-influwenza potenzjali tal-Prosekutur Ġenerali fuq l-SJC. Minkejja l-progress li sar permezz ta' riformi preċedenti⁴⁴, is-sitwazzjoni tal-SJC għadha sors ta' tħassib għall-Kunsill tal-Ewropa⁴⁵ u għal diversi partijiet ikkonċernati⁴⁶. Għalkemm ir-riformi rriżultaw f'kompożizzjoni aktar bilanċjata tal-SJC⁴⁷, l-

Amministrattiva Suprema. Sitta mill-membri huma eletti direttament mill-imħallfin u sitta oħra huma eletti mill-Parlament. Tista' tintlahaq maġġoranza, kemm fil-Plenarja tal-SJC kif ukoll fil-kamra tal-Imħallfin, mingħajr il-voti tal-imħallfin eletti mill-pari tagħhom.

³⁷ Minhabba l-pożizzjoni tal-Prosekutur Ġenerali fl-Uffiċċju tal-Prosekutur u r-rwol tiegħu bħala president tal-kamra tal-Prosekuturi, huwa għandu rwol deċiżiv fil-kamra tal-Prosekuturi u jeżerċita influwenza importanti fil-Plenarja tal-Kunsill Superjuri tal-Maġistratura.

³⁸ Il-JSA, l-Artikolu 16(3) u (4) - Il-Kamra tal-Prosekuturi (11-il membru) hija ppreseduta mill-membri *ex officio*, il-Prosekutur Ġenerali, u tikkonsisti f'ħames membri eletti mill-Parlament, erbgħa mill-prosekuturi u wieheċ mill-investigaturi eletti mill-pari rispettivi tagħhom.

³⁹ Il-JSA, l-Artikolu 30(1) u 32 - Il-Plenarja tal-SJC (25 membru) tikkonsisti mill-membri taż-żewġ kmamar imsemmija qabel u hija ppreseduta mill-Ministru tal-Ġustizzja, li ma għandux id-dritt li jivvota. Il-Plenarja tal-SJC tiddeċiedi fuq l-abbozz tal-baġit, it-tneħħija dixxiplinari mill-kariga u l-proposti għall-hatra tal-Presidenti tal-Qorti Suprema tal-Kassazzjoni, il-Qorti Amministrattiva Suprema u l-Prosekutur Ġenerali (il-JSA, l-Artikolu 30(2)). Iż-żewġ kmamar jieħdu deċiżjonijiet dwar il-hatra, il-promozzjoni, ir-rilokazzjoni u r-rilaxx mill-kariga, kwistjonijiet relatati mal-akkwist u r-ristabiliment tal-kariga u jiddeċiedu dwar sanzjonijiet dixxiplinari (il-JSA, l-Art. 30(5)); il-maġġoranzi tal-voti għal deċiżjonijiet tal-kamra tal-Imħallfin huma deskritti fl-Artikolu 33, il-paragrafu 4 tal-JSA.

⁴⁰ L-opinjoni tal-Kummissjoni ta' Venezja (CDL-AD(2017)018), il-paragrafu 19.

⁴¹ Il-membri onorarji huma kollha membri elettivi skont it-tifsira tal-Att dwar is-Sistema Ġudizzjarja.

⁴² Il-JSA, l-Artikolu 16, il-paragrafu 3 jirrikjedi li l-elezzjoni mill-Kamra għandha ssir fost l-imħallfin, il-prosekuturi, il-maġistrati inkwirenti, l-akkademiċi li għandhom lawrja akkademika fix-xjenzi legali, l-avukati u ġuristi oħra ta' livell professjonali għoli u integrità morali, filwaqt li titqies il-kwalifika professjonali u l-ispeċjalizzazzjoni tagħhom. – Attwalment ma hemm l-ebda prosekutur fil-Kamra tal-Imħallfin, iżda jidher li fil-Kamra tal-Imħallfin preċedenti uħud mill-membri kienu eks prosekuturi.

⁴³ Għal deċiżjonijiet importanti, il-membri mill-kamra tal-Prosekuturi jidher li jivvutaw f'daqqa, flimkien mal-membri eletti tal-Parlament fil-kamra tal-Imħallfin. Ara l-Kumitat tal-Ministri tal-Kunsill tal-Ewropa (CM/Del/Dec(2021)1398/H46-6); ara wkoll il-Plenarja bid-deċiżjonijiet tal-SJC - il-Protokoll Nru 24 tal-2019, il-votazzjoni għall-elezzjoni tal-Prosekutur Ġenerali; il-Protokoll Nru 27 tat-2019, il-votazzjoni mill-ġdid fl-elezzjoni tal-Prosekutur Ġenerali; il-Protokoll Nru 26 tal-2020, votazzjoni biex titwaqqaf id-diskussjoni dwar jekk għandux jinbada proċediment dixxiplinari kontra l-Prosekutur Ġenerali abbażi ta' senjalazzjoni minn organizzazzjoni professjonali; il-Protokoll Nru 2 tal-2021, votazzjoni għat-tneħħija ta' analiżi dwar il-proposta biex il-ġestjoni ta' proprjetà immobbli (vileġġatura għas-sajf) tingħata lill-Kunsill Superjuri tal-Maġistratura għall-htigijiet tal-Uffiċċju tal-Prosekutur tar-Repubblika tal-Bulgarija; il-Protokoll Nru 2 tal-2021, votazzjoni għall-ghoti tal-ġestjoni ta' proprjetà immobbli (vileġġatura għas-sajf) lill-Kunsill Superjuri tal-Maġistratura, għall-htigijiet tal-Uffiċċju tal-Prosekutur tar-Repubblika tal-Bulgarija; il-Protokoll Nru 3 tal-2021, id-diskussjoni dwar il-votazzjoni u l-adozzjoni ta' mudell għar-riorganizzazzjoni tal-istrutturi ġudizzjarji fil-livell reġjonali u l-Pjan Direzzjonali bi pjan ta' azzjoni għar-riorganizzazzjoni tal-istrutturi ġudizzjarji fil-livell distrettwali u tal-appell; ara wkoll dwar il-mudell potenzjali ta' votazzjoni fil-kamra tal-Imħallfin tal-SJC – il-Protokoll Nru 1 tal-2021, voti relatati mal-mappa Ġudizzjarja l-ġdida; il-Protokoll Nru 2 tal-2021, votazzjoni relatata ma' pożizzjonijiet addizzjonali fil-qradi inferjuri; il-Protokoll Nru 3 tal-2021, votazzjonijiet relatati ma' bidliet fil-fruntieri tar-reġjuni ġudizzjarji.

⁴⁴ L-Emendi tal-Kostituzzjoni tal-Bulgarija (2015) – l-Artikolu 130a; l-Emendi tal-JSA (2016) – l-Artikolu 30(1)

⁴⁵ Il-deċiżjoni tal-Kumitat tal-Ministri CM/Del/Dec(2021)1398/H46-6. Ara wkoll l-opinjoni tal-Kummissjoni ta' Venezja (CDL-AD(2020)035), il-paragrafu 40.

⁴⁶ Il-kontributi mill-Uffiċċju Reġjonali għall-Ewropa tal-OHCHR tan-NU, il-*Magistrats Européens pour la Démocratie et les Libertés* u l-Fondazzjoni tal-Istitut Bulgaru għall-Inizjattivi Ġuridiċi, għar-Rapport tal-2021 dwar l-Istat tad-Dritt.

⁴⁷ L-opinjoni tal-Kummissjoni ta' Venezja (CDL-AD(2017)018), il-paragrafu 9.

involvement tal-prosekuturi, u tal-Prosekutur Ġenerali b'mod partikolari, fil-governanza tal-imħallfin qed ikompli jqajjem tħassib⁴⁸. It-tentattiv ta' emendi fil-Kostituzzjoni li jbiddu l-kompożizzjoni tal-SJC⁴⁹, imressqa f'Settembru 2020, kienu maħsuba biex jindirizzaw parzjalment dan it-tħassib⁵⁰. L-indirizzar tal-kwistjoni rigward il-kompożizzjoni tal-SJC sar kwistjoni aktar urġenti minħabba li s-sistema fis-seħħ taffettwa l-elezzjonijiet futuri tal-membri tal-SJC, minħabba l-iskadenza imminente tal-mandati attwali tagħhom, u taffettwa wkoll pożizzjonijiet importanti oħra fil-ġudikatura⁵¹. Rigward il-funzjonament tal-SJC, żvilupp pożittiv kien l-introduzzjoni ta' reġistru online tal-pożizzjonijiet meħuda mill-SJC, inklużi mill-Plenarja u miż-żewġ kmamar tiegħu, kontra t-theddida għall-indipendenza ġudizzjarja⁵². Madankollu, ir-reġistru jkopri biss każijiet li fihom l-SJC jew korpi oħra tal-ġudikatura ħadu pożizzjoni u mhux il-każijiet kollha ta' attacki kontra l-indipendenza ġudizzjarja, li xi partijiet ikkonċernati dan iqisuh bħala insuffiċjenti⁵³. Barra minn hekk, il-partijiet ikkonċernati indikaw ukoll każijiet fejn xi wħud mill-pożizzjonijiet meħuda mill-SJC huma kkunsidrati li jmorru kontra l-membri tal-ġudikatura nnifisha⁵⁴.

Il-pjan ta' Azzjoni adottat biex jiġu indirizzati ċerti sfidi espressi fir-Rapport tal-2020 dwar l-Istat tad-Dritt ikopri, fost l-oħrajn, ir-riforma ġudizzjarja. Fis-6 ta' Novembru 2020, il-Gvern hareġ Pjan ta' Azzjoni⁵⁵ sabiex ilesti r-riforma dwar l-obbligu ta' rendikont u r-responsabbiltà kriminali tal-Prosekutur Ġenerali, biex itejjeb il-funzjonament u l-kompożizzjoni tal-Ispettorat tal-Kunsill Superjuri tal-Maġistratura⁵⁶, biex jirrevedi l-kriterji li

⁴⁸ L-opinjoni tal-Kummissjoni ta' Venezja (CDL-AD(2020)035), il-paragrafu 42, l-opinjoni tal-Kummissjoni ta' Venezja (CDL-AD(2017)018), il-paragrafi 16, 17 u 19.

⁴⁹ Għandu jiġi nnutat li bidla fil-kompożizzjoni tal-SJC tirrikjedi reviżjoni fil-Kostituzzjoni, li tista' tiġi deċiża jew skont il-proċedura tal-Gran Assemblea Nazzjonali, kif rikjest mill-awtoritajiet Bulgari fi tmiem l-2020, jew permezz tal-proċedura simplifikata tal-Assemblea Nazzjonali ordinarja, kif kienet saret ir-riforma tal-2015. Ara wkoll id-Deciżjoni tal-Qorti Kostituzzjonali Nru 3 tal-2003, id-Deciżjoni Nru 8 tal-2005 u rifjut li tingħata deciżjoni dwar il-Kawża Nru 7 tal-2015.

⁵⁰ Fis-17 ta' Awwissu 2020, il-Prim Ministru habbar f'messaġġ b'vidjow li l-partit tiegħu se jipproponi abbozz ta' Kostituzzjoni. Fit-2 ta' Settembru 2020, l-abbozz tal-Kostituzzjoni l-ġdida ġie ppreżentat lill-Parlament. Fit-18 ta' Settembru 2020, il-kelliem tal-Parlament talab lill-Kummissjoni ta' Venezja għal opinjoni dwar l-abbozz. Fil-25 ta' Novembru 2020, il-Parlament ivvota kontra l-abbozz tal-Kostituzzjoni l-ġdida u fl-aħħar, f'Diċembru 2020, il-Kummissjoni ta' Venezja harġet l-opinjoni tagħha dwar l-abbozz.

⁵¹ Il-mandat tal-SJC attwali għandu sa Ottubru 2022 u l-membri l-ġodda se jinhatru skont il-proċedura msemmija qabel. Il-mandat tal-President attwali tal-Qorti Suprema tal-Kassazzjoni għandu sal-10 ta' Frar 2022 u l-president il-ġdid jiġi elett mill-plenarja tal-SJC.

⁵² L-aċċess għar-reġistru jinsab hawnhekk - <http://www.vss.justice.bg/page/view/106204>. Ir-reġistru jinkludi wkoll il-pożizzjonijiet ta' korpi oħra tal-ġudikatura, inklużi l-kapijiet amministrattivi u l-imħallfin.

⁵³ Fl-24 ta' Ottubru 2020, f'intervista, il-Viċi President tal-Assemblea Nazzjonali ta' dak iż-żmien akkuża lill-imħallfin imsemmija tal-Qorti Suprema tal-Kassazzjoni, li f'kawża li kienet tikkonċernat, kienu ppreġudikati. Fit-3 ta' Novembru 2020 l-SJC adotta l-pożizzjoni li jiddefendi lill-imħallfin wara li ntablab jagħmel dan minn organizzazzjoni professjonali. F'Ottubru 2020, is-sit web li jispeċjalizza fl-aħbarijiet legali ppubblika deciżjoni tal-Qorti Kriminali Speċjalizzata tal-Appell, li fiha l-imħallef tal-appell (ukoll il-kap Amministrattiv tal-qorti) jagħti valutazzjoni personali tal-kwalitajiet professjonali tal-imħallef tal-ewwel istanza. Organizzazzjoni professjonali talbet lill-SJC biex tiegħu pożizzjoni u tiżviluppa kriterji għal-lingwa ammissibbli, li l-qorti superjuri jenħtieġ li tuża biex ma tipperikolax l-indipendenza oġġettiva u suġġettiva tal-qorti. Madankollu, ma ttiehdet l-ebda pożizzjoni u ma ġie żviluppat l-ebda kriterju.

⁵⁴ Id-dikjarazzjoni kontra l-President tal-Qorti Suprema tal-Kassazzjoni mill-President tal-Qorti Suprema tal-Amministrazzjoni, il-pożizzjoni tat-8 ta' Mejju 2020. Id-dikjarazzjoni kontra l-President tal-Qorti Suprema tal-Kassazzjoni mill-kamra tal-Prosekuturi, il-protokoll Nru 16 tat-13 ta' Mejju 2020. Ara wkoll ir-Rapport tal-2020 dwar l-Istat tad-Dritt, il-Kapitolu tal-pajjiż dwar is-sitwazzjoni tal-istat tad-dritt fil-Bulgarija, in-nota 37 ta' qiegħ il-paġna, p. 6.

⁵⁵ "Pjan għall-implimentazzjoni ta' miżuri b'reazzjoni għar-rakkomandazzjonijiet u l-isfidi identifikati fir-Rapport tal-Kummissjoni Ewropea dwar l-Istat tad-Dritt" (il-Pjan ta' Azzjoni)

⁵⁶ Ara hawn taht il-paragrafu dwar ir-riforma possibbli tal-Ispettorat tal-SJC.

jippermettu r-remunerazzjoni addizzjonali tal-maġistrati, u biex jindirizza l-isfidi relatati mal-indipendenza ġudizzjarja.

Ġie stabbilit grupp ta' hidma dwar ir-riforma possibbli fil-kompożizzjoni u l-funzjonament tal-Ispettorat tal-Kunsill Superjuri tal-Maġistratura. Bħala parti mill-Pjan ta' Azzjoni tal-Gvern imsemmi qabel, f'Diċembru 2020, il-Ministru tal-Ġustizzja stabbilixxa grupp ta' hidma⁵⁷ bil-kompitu li jabbozza emendi legiżlattivi biex jindirizza kwistjonijiet relatati mal-Ispettorat identifikati bħala tħassib fir-rapport tal-2020 dwar l-Istat tad-Dritt⁵⁸ u mill-Kummissjoni ta' Venezja⁵⁹. Fis-sistema attwali, l-Ispettorat jeżamina l-attività tal-ġudikatura, iwettaq kontrolli fuq l-integrità u l-kunflitti ta' interess potenzjali tal-maġistrati, u jipproponi lill-SJC l-ftuħ ta' proċedimenti dixxiplinari rigward il-maġistrati. L-Ispettorat jikkonsisti fi Spettur Ġenerali u għaxar Spetturi, li huma indipendenti u eletti mill-Assemblea Nazzjonali⁶⁰. Il-mandat tal-grupp ta' hidma jinkludi rieżami tal-kontrolli tal-integrità, ir-responsabbiltà dixxiplinarja tal-maġistrati, il-ħolqien ta' sistema ta' prevenzjoni deontoloġika, id-dikjarazzjonijiet⁶¹ tal-proprjetà u tal-interessi kif ukoll il-formalizzazzjoni tal-prattika attwali li tippermetti lill-Parlament li jahtar lill-Ispettur Ġenerali u lill-Ispetturi minn fost il-persuni nnominati mill-plenarji tal-Qrati Supremi u l-organizzazzjonijiet professjonali⁶². Madankollu, ma hemm l-ebda skeda ta' żmien speċifika għall-finalizzazzjoni tal-emendi u t-tħassib relatat mal-indipendenza ġudizzjarja u l-eżerċitar ta' pressjoni fuq l-imħallfin, imqajma fir-Rapport tal-2020 dwar l-Istat tad-Dritt⁶³ u l-Kummissjoni ta' Venezja⁶⁴. L-Ispettur Ġenerali u l-Ispetturi qed ikomplu jaħdmu abbażi tal-mandat li skada⁶⁵, skont il-prinċipju tal-kontinwità⁶⁶. Ta' min jinnota li istituzzjonijiet oħra jinsabu wkoll f'din is-sitwazzjoni: hames awtoritajiet indipendenti u superviżorji oħra joperaw abbażi ta' mandat li skada⁶⁷. F'każijiet oħra, il-bidliet fir-regoli tal-elezzjoni u l-mandat ippermettew awtomatikament li ssir mill-ġdid l-elezzjoni tad-diretturi attwali tagħhom⁶⁸.

⁵⁷ Ara l-Pjan ta' Azzjoni adottat mill-Kunsill tal-Ministri; Ara wkoll l-Ordinanza Nru LS-13-88/21.12.2020

⁵⁸ Il-kontribut tal-Bulgarija għar-Rapport tal-2021 dwar l-Istat tad-Dritt, p. 3

⁵⁹ Il-Kummissjoni ta' Venezja (CDL-AD(2017)018), il-paragrafu 58.

⁶⁰ L-Artikolu 132a tal-Kostituzzjoni.

⁶¹ Fit-taqsimha 1a tal-JSA

⁶² Il-kontribut tal-Bulgarija għar-Rapport tal-2021 dwar l-Istat tad-Dritt, p. 3

⁶³ Ara r-Rapport tal-2020 dwar l-Istat tad-Dritt, il-Kapitolu tal-pajjiż dwar is-sitwazzjoni tal-istat tad-dritt fil-Bulgarija, pp. 7-8.

⁶⁴ Il-Kummissjoni ta' Venezja (CDL-AD(2017)018), il-paragrafu 58.

⁶⁵ Il-proċedura għall-elezzjoni ta' Spetturi u Spettur Ġenerali godda kellha tibda mhux aktar tard mid-9 ta' Frar 2020 għall-Ispettur Ġenerali u mhux aktar tard mill-14 ta' Jannar 2020 għall-Ispetturi (il-JSA, l-Artikolu 44(1)). Sal-lum din il-proċedura għadha ma nbdiex. Kien hemm sitwazzjoni simili waqt il-mandat tal-Kap Spettur preċedenti li opera taħt estensjoni *de facto* ta' sentejn tal-mandat.

⁶⁶ Id-Deciżjoni Nru 13 tal-Qorti Kostituzzjonali tal-2010 dwar il-Kawża Nru 12 tal-2010, fejn il-Qorti ddecidiet li l-prinċipju tal-kontinwità huwa applikabbli għall-korpi rregolati mill-kulleġġ.

⁶⁷ Il-Kummissjoni għall-protezzjoni tad-*data* personali, il-mandat skada fil-16 ta' April 2019; il-Kummissjoni għall-protezzjoni tal-konsumatur, il-mandat skada fis-27 ta' Marzu 2020; il-Kummissjoni għar-regolamentazzjoni tal-enerġija u l-ilma, il-mandat skada fl-20 ta' April 2020.

⁶⁸ Fil-11 ta' Frar 2021, l-Assemblea Nazzjonali adottat emendi fil-Liġi dwar il-protezzjoni tal-kompetizzjoni, li ppermettew estensjoni tal-mandat tad-direttur attwali tal-korp superviżorju b'sentejn oħra. Il-mandat attwali tiegħu kellu jiskadi f'Ġunju 2021. Ara wkoll il-Liġi li temenda l-liġi dwar il-protezzjoni tal-kompetizzjoni - <https://www.parliament.bg/bg/laws/ID/163501>; il-Bord manigerjali tal-Istitut Nazzjonali għall-Ġestjoni tal-Ġustizzja (magħmul minn hames membri tal-SJC, il-Ministru tal-Ġustizzja u membru wieħed tal-Ministeru tal-Ġustizzja) biddel ir-regoli għall-ħatra tad-direttur tal-Istitut, u ppermetta l-ħatra mill-ġdid kważi awtomatika tad-direttur attwali.

Is-sistema ta' promozzjoni tal-maġistrati għadha tqajjem thassib. Il-maġistrati normalment jiġu promossi wara li jgħaddu minn kompetizzjoni⁶⁹. Madankollu, fil-prattika, minn tliet snin 'l hawn, l-ebda proċedura ta' kompetizzjoni għall-promozzjoni tal-imħallfin ma tlestiet⁷⁰. Minbarra l-proċess normali ta' promozzjoni permezz ta' kompetizzjoni, hemm il-promozzjoni ta' membri onorarji tal-SJC fi tmiem il-mandat tagħhom. Il-plenarja tal-Qorti Suprema tal-Kassazzjoni kkontestat il-kostituzzjonalità tal-liġi l-għdida quddiem il-Qorti Kostituzzjonali⁷¹ meta kkunsidrat li dan kien każ ta' promozzjoni awtomatika. Fil-11 ta' Mejju 2021, il-Qorti Kostituzzjonali ddeċidiet li l-liġi li tipprevedi l-promozzjoni ta' membri onorarji fl-SJC fi tmiem il-mandat tagħhom hija kostituzzjonali minhabba li l-SJC għadu involut fid-deċiżjoni⁷². Il-partijiet ikkonċernati kkritikaw in-nuqqas ta' kompetizzjonijiet regolari għall-promozzjoni u l-mekkanizmu ta' promozzjoni tal-membri tal-SJC⁷³. In-nuqqas ta' kompetizzjonijiet regolari rriżulta f'għadd dejjem jikber ta' membri ssekondati. B'mod partikolari, il-partijiet ikkonċernati rrapportaw li sa mill-2017, l-għadd ta' mħallfin issekondati kien qed jiżdied⁷⁴ kif ukoll l-għadd ta' membri ssekondati fit-tul (bil-kunsens)⁷⁵, xi drabi għal 90-100 xahar jew aktar⁷⁶, sabiex jimtlew il-pożizzjonijiet ta' livell oġhla⁷⁷. L-istandards Ewropej jenfasizzaw il-promozzjoni bbażata fuq il-mertu⁷⁸, u l-issekondar isehh bil-kunsens u fuq bażi temporanja, użat biss f'ċirkostanzi eċċezzjonali⁷⁹. Is-sitwazzjoni fejn ma jkunx hemm promozzjonijiet regolari bbażati fuq il-mertu tista' taffettwa l-indipendenza ġudizzjarja. Tqajjem ukoll thassib⁸⁰ fil-kuntest tar-riforma prevista tal-mappa ġudizzjarja fejn l-imħallfin mill-qrati distrettwali, li jsiru parti mill-qrati reġjonali, jiġu promossi awtomatikament għal pożizzjoni oġhla⁸¹. Peress li d-diskussjonijiet jinsabu fi stadju bikri hemm lok għal konsultazzjoni wiesgħa dwar ir-riforma tal-mappa ġudizzjarja⁸². Barra minn hekk, huwa importanti li kwalunkwe riforma tal-mappa ġudizzjarja tkun ibbażata fuq il-

⁶⁹ Il-proċeduri kollha tal-kompetizzjoni jitwettqu skont it-termini u l-kundizzjonijiet tal-Att dwar is-Sistema Ġudizzjarja.

⁷⁰ Il-kompetizzjonijiet ordinarji għall-promozzjoni thabbu fl-2018, fl-2019 u fl-2020, iżda l-ebda waħda minnhom ma tlestiet (<http://www.vss.justice.bg/page/view/1878>).

⁷¹ It-talba tal-20 ta' Diċembru 2020 indirizzata mill-Plenarja tal-Qorti Suprema tal-Kassazzjoni lill-Qorti Kostituzzjonali – il-Kawża Nru 15 tal-2020.

⁷² Id-Deciżjoni tal-Qorti Kostituzzjonali Nru 6 tal-2021 dwar il-Kawża Nru 15 tal-2020.

⁷³ Il-kontribut mill-*Magistrats Européens pour la Démocratie et les Libertés* għar-Rapport tal-2021 dwar l-Istat tad-Dritt, p. 15.

⁷⁴ Fl-2017, kien hemm 83 imħallf issekondati; fl-2018, kien hemm 104 mħallfin issekondati; fl-2019, kien hemm 144 mħallf issekondati; fl-2020, kien hemm 202 imħallfin issekondati. Għal aktar informazzjoni, ara l-istudju pprovdut mill-Istitut tal-Ekonomija tas-Suq (IME, Institute for Market Economics)

⁷⁵ Fl-2020, kien hemm 59 imħallf issekondati għal aktar minn 24 xahar. Għal aktar informazzjoni, ara l-istudju dwar l-issekondar ta' maġistrati mhejji mill-Istitut tal-Ekonomija tas-Suq (IME).

⁷⁶ Ara r-Registru tal-maġistrati ssekondati mill-qrati tal-10 ta' Diċembru 2020 imhejji mill-SJC. Ara wkoll il-kontribut tal-Qorti Suprema tal-Kassazzjoni għar-Rapport tal-2021 dwar l-Istat tad-Dritt.

⁷⁷ Tali Prattika distorta ta' sekondar hija rrapportata li tintuża għal sekondar minghajr kunsens fl-Uffiċċju tal-Prosekutur allegatament bhala kastig. Kontribut mill-Istitut Bulgaru għall-Inizjattivi Legali u mill-President tal-Qorti tal-Kassazzjoni għar-Rapport tal-2021 dwar l-Istat tad-Dritt u l-informazzjoni riċevuta fil-kuntest taż-żjara fil-pajjiż.

⁷⁸ CM/Rec(2010)12, il-paragrafu 44.

⁷⁹ Il-Kummissjoni ta' Venezja (CDL-AD(2017)018), il-paragrafi 86 u 87.

⁸⁰ Aktar minn 500 imħallf iffiraw ittra miftuħa lill-SJC kontra l-mudell magħżul għar-riforma tal-mappa ġudizzjarja. Il-Kunsill Suprem tal-Kamra tal-Avukati kkritika wkoll ir-riforma.

⁸¹ Il-kontribut tal-Bulgarija għar-Rapport tal-2021 dwar l-Istat tad-Dritt, p. 15; Ara wkoll il-kontribut tal-Qorti Suprema tal-Kassazzjoni għar-Rapport tal-2021 dwar l-Istat tad-Dritt.

⁸² Il-Ministeru tal-Gustizzja organizza sensiela ta' diskussjonijiet pubbliċi (l-14, il-25 u d-29 ta' Ġunju 2021) dwar il-mudell propost għar-riforma tal-mappa ġudizzjarja bil-partecipazzjoni ta' firxa wiesgħa ta' rappreżentanti minn diversi organizzazzjonijiet professjonali fil-qasam tal-gustizzja, imħallfin mill-Qorti Suprema tal-Kassazzjoni, avukati, qrati lokali, municipalitajiet u rappreżentanti tal-NGOs.

valutazzjoni bir-reqqa tal-effetti probabbli tagħha, u tippreserva l-indipendenza ġudizzjarja u l-aċċess għall-ġustizzja⁸³.

L-SJC qed jimmodifika l-kriterji biex tittiehed deċiżjoni dwar ir-remunerazzjoni addizzjonali. Sabiex jiġi indirizzat it-tħassib tal-Kunsill tal-Ewropa rigward is-setgħat diskrezzjonali wiesgħa tal-Presidenti tal-Qrati biex tiġi allokata remunerazzjoni addizzjonali lill-maġistrati, ġew stabbiliti żewġ gruppi ta' ħidma⁸⁴. L-abbozz tar-regoli thejja f'Marzu 2020, madankollu, ma ġiex diskuss fil-plenarja tal-SJC u ma sarx pubbliku⁸⁵. Għalhekk għadu kmieni wisq biex jiġi vvalutat jekk it-tħassib identifikat ġiex indirizzat fid-dawl tar-rakkomandazzjonijiet tal-Kunsill tal-Ewropa. Huwa importanti li kwalunkwe emenda tqis dawn ir-rakkomandazzjonijiet⁸⁶.

Tnehha r-registru online dwar is-shubija tal-maġistrati f'organizzazzjonijiet professjonali. Ir-reqwiżit li l-maġistrati jiddikjaraw is-shubija tagħhom f'organizzazzjonijiet professjonali⁸⁷ ġie rrevokat fl-2020. Fiż-żmien tal-pubblikazzjoni tar-Rapport tal-2020 dwar l-Istat tad-Dritt, il-bażi tad-*data* online tal-maġistrati li jipparteċipaw f'assoċjazzjonijiet professjonali kienet għadha disponibbli fuq is-sit web tal-SJC. Sadanittant, l-awtoritajiet indirizzaw dan it-tħassib u, mill-14 ta' Jannar 2021, ir-registru ma għadux disponibbli online.

⁸³ Il-Linji Gwida Riveduti dwar il-ħolqien ta' mappa ġudizzjarja biex jiġi appoġġat l-aċċess għall-Ġustizzja f'sistema ġudizzjarja ta' kwalità kif adottati fit-22 laqgħa plenarja tas-CEPEJ, fis-6 ta' Diċembru 2013.

⁸⁴ Skont l-informazzjoni li waslet għand l-awtoritajiet Bulgari fir-rigward tal-“Pjan ta' Azzjoni”, fuq deċiżjoni tal-Plenarja tal-SJC dwar il-protokoll Nru 26/22.10.20, It. 32, ġie stabbilit grupp ta' ħidma li jipproponi lill-Plenarja tal-SJC emendi u supplimenti fir-Regoli dwar id-determinazzjoni u l-ħlas ta' remunerazzjoni ta' bonus lill-maġistrati, li kellu jstabbilixxi kriterji ċari, oġġettivi u trasparenti għad-definizzjoni tar-remunerazzjoni supplimentari u jillimita s-setgħat diskrezzjonali tal-manigġers amministrattivi fil-Gudikatura. Il-grupp ta' ħidma jinkludi membri tal-Kunsill Superjuri tal-Maġistratura, rappreżentanti tal-awtoritajiet ġudizzjarji u tal-amministrazzjoni tal-Kunsill Superjuri tal-Maġistratura. Dan il-grupp ta' ħidma ddeċieda li jistenna l-adozzjoni tar-regoli skont l-Artikolu 233, il-paragrafu 6, l-ewwel sentenza tal-SJC (abbażi tal-ammont ta' xogħol tal-korp ġudizzjarju rispettiv, il-Kunsill Superjuri tal-Maġistratura jista' jiddetermina remunerazzjoni addizzjonali għall-imħallfin, il-prosekuturi u l-maġistrati inkwirenti), kif imħejji mill-grupp ta' ħidma stabbilit b'deċiżjoni dwar il-protokoll Nru 3/19.02.20, It. 1.1. u l-protokoll Nru 7/27.05.20, It. 4.1. tal-Kumitat inkarigat mill-Mappa Ġudizzjarja, l-ammont ta' xogħol u l-Istatistika Ġudizzjarja tal-Kulleġġ tal-Imħallfin fil-Kunsill Superjuri tal-Maġistratura. B'deċiżjoni tat-22 ta' Ġunju 2021, il-Kulleġġ tal-Imħallfin tal-Kunsill Superjuri tal-Maġistratura adotta Regoli biex jiġi ddeterminat l-ammont ta' remunerazzjoni addizzjonali skont it-termini tal-Artikolu 233, il-paragrafu 6, l-ewwel sentenza tal-Att dwar is-Sistema Ġudizzjarja. Ir-regoli adottati għad iridu jintbagħtu lill-Kumitat tal-Baġit u l-Finanzi fil-Plenarja tal-SJC u lill-Kumitat inkarigat mill-Mappa Ġudizzjarja, l-ammont ta' xogħol u l-Istatistika Ġudizzjarja tal-Kulleġġ tal-Imħallfin biex tittiehed azzjoni, skont il-kompetenza rispettiva tagħhom. Skont il-GRECO, jidher li s-sistema ta' applikazzjoni għal remunerazzjoni supplimentari għadha soġġetta għal deċiżjonijiet diskrezzjonali wiesgħa u għal riskji ta' influwenza indebita. GRECO, Fourth Evaluation Round – ir-rapport ta' evalwazzjoni, ir-Rakkomandazzjoni x, il-paragrafu 26; ara wkoll il-Kummissjoni ta' Venezja (CDL-AD (2010)004), il-paragrafi 46 u 51. Ir-Rakkomandazzjoni CM/Rec(2010)1 tal-Kumitat tal-Ministri tal-Kunsill tal-Ewropa, il-paragrafu 55

⁸⁵ Il-kontribut tal-Bulgarija għar-Rapport tal-2021 dwar l-Istat tad-Dritt, p. 7.

⁸⁶ Ir-Rakkomandazzjoni CM/Rec(2010)12 tal-Kumitat tal-Ministri lill-Istati Membri dwar l-imħallfin: l-indipendenza, l-effiċjenza u r-responsabbiltajiet, il-paragrafu 55: “Is-sistemi li jagħmlu r-rimunerazzjoni ewlenija tal-imħallfin dipendenti fuq il-prestazzjoni jenhtieg li jiġu evitati billi jistgħu johlqu diffikultajiet għall-indipendenza tal-imħallfin”.

⁸⁷ COM(2019)498, p. 6, in-nota 29 ta' qiegħ il-paġna; Il-Kummissjoni ta' Venezja (CDL-AD (2020)017), il-paragrafu 29.

Kwalità

It-tariffi tal-qorti tnaqqsu għal pretensjonijiet introdotti online. L-emendi fil-Kodiċi tal-Proċedura Ċivili pprevedew it-tnaqqis ta' 15 fil-mija tat-tariffa dovuta meta l-applikazzjoni għall-protezzjoni u l-assistenza tkun saret b'mod elettroniku. Madankollu, il-miżura għadha limitata wisq biex tnaqqas b'mod sostanzjali t-tariffi tal-qorti biex jinbeda proċediment⁸⁸ minhabba li tikkonċerna biss fajls ipprezentati elettronikament u mhux il-każijiet kollha. Barra minn hekk, din il-miżura ma tikkonċernax il-limitu għall-ghajjnuna legali⁸⁹, u lanqas ma teżenta lill-benefiċjarji tal-ghajjnuna legali mill-miżati tal-qorti⁹⁰. L-impatt tar-riforma huwa wkoll ipperikolat min-nuqqas ta' diġitalizzazzjoni⁹¹. Barra minn hekk, il-Kumitat tan-NU għall-Eliminazzjoni tad-Diskriminazzjoni kontra n-Nisa qajjem tħassib speċifiku dwar l-aċċess limitat għall-ġustizzja għan-nisa⁹².

Ġew introdotti emendi li jippermettu l-użu tal-vidjokonferenzi fi proċedimenti ċivili, amministrattivi u kriminali. Fis-17 ta' Diċembru 2020, ġew adottati emendi fil-Kodiċi ta' Proċedura Ċivili, il-Kodiċi ta' Proċedura Amministrattiva u l-Kodiċi ta' Proċedura Kriminali. Dawn jippermettu l-użu ta' vidjokonferenzi fi proċedimenti ċivili u amministrattivi, u fi proċedimenti kriminali għall-ġbir ta' evidenza. Madankollu, fil-prattika jidher li s-sistema għadha mhix implimentata⁹³. Thabbar aktar tiġib permezz ta' żewġ proġetti fil-kuntest tal-Pjan Nazzjonali ta' Rkupru u Reżiljenza tal-Bulgarija⁹⁴. Minkejja dawn ir-riformi u l-pjanijiet, bħalissa mhuwiex possibbli għall-persunal tal-qorti u l-imħallfin li jaħdmu b'mod sikur mill-bogħod⁹⁵, u l-komunikazzjoni elettronika sigura hija disponibbli biss għall-komunikazzjoni bejn il-qrati iżda mhux bejn professjonisti legali oħra⁹⁶. Filwaqt li huwa possibbli taċċessa l-fajls elettronici għal każijiet pendenti u magħluqa u li tirċievi informazzjoni online dwar it-tariffi tal-qorti, għadu mhux possibbli tibda proċedimenti online, tippreżenta applikazzjoni għal ghajjnuna legali online u d-dokumenti uffiċjali tal-qorti ma jistgħux jiġu nnotifikati elettronikament⁹⁷. Il-proġett iffinanzjat mill-Fond Soċjali Ewropew (2016-2020) "L-iżvilupp ta' Mudell għall-Ottimizzazzjoni tal-Mappa Ġudizzjarja tal-Qrati u

⁸⁸ Ir-Rapport tal-2020 dwar l-Istat tad-Dritt, il-Kapitolu tal-pajjiż dwar is-sitwazzjoni tal-istat tad-dritt fil-Bulgarija, p. 9. Rigward il-livell tat-tariffi f'kawżi ċivili u kummerċjali ara l-Illustrazzjonijiet 24 u 25, it-Tabella ta' Valutazzjoni tal-Ġustizzja tal-UE tal-2021.

⁸⁹ Fl-istat attwali tas-sistema ta' ghajjnuna legali fil-Bulgarija, anki persuna li l-introjt tagħha huwa mal-linja tal-faqar tal-Eurostat jew ftit tahtu, din ma tkunx intitolata għal ghajjnuna legali. L-Illustrazzjoni 24, Tabella ta' Valutazzjoni tal-Ġustizzja tal-UE tal-2021

⁹⁰ L-Illustrazzjoni 25, Tabella ta' Valutazzjoni tal-Ġustizzja tal-UE tal-2021.

⁹¹ Fil-prattika, bħalissa, ma hemm l-ebda possibbiltà li każ jiġi pprezentat online; l-ebda possibbiltà ta' partecipazzjoni f'seduta permezz ta' vidjokonferenza; l-ebda possibbiltà li każ jiġi pprezentat online. Għal aktar informazzjoni ara l-Illustrazzjonijiet minn 39 sa 45, it-Tabella ta' Valutazzjoni tal-Ġustizzja tal-UE tal-2021

⁹² B'mod aktar partikolari, minhabba l-korruzzjoni mifruxa, l-istigma soċjali, l-inaċċessibbiltà tas-sistema ġudizzjarja, il-preġudizzju relatat mal-ġeneru fost l-uffiċjali tal-infurzar tal-liġi, inkluża l-pulizija, u l-gharfien limitat fost l-imħallfin u l-awtoritajiet tal-infurzar tal-liġi tal-Konvenzjoni tal-1979 dwar l-Eliminazzjoni ta' Kull Forma ta' Diskriminazzjoni kontra n-Nisa. Il-kontribut mill-Uffiċċju Reġjonali għall-Ewropa tal-OHCHR tan-NU għar-Rapport tal-2021 dwar l-Istat tad-Dritt, p. 2.

⁹³ L-illustrazzjonijiet minn 39 u 44, tat-Tabella ta' Valutazzjoni tal-Ġustizzja tal-UE tal-2021; Informazzjoni li waslet fil-kuntest taż-żjara fil-pajjiż. (Eż. l-assoċjazzjoni tal-Prosekuturi fil-Bulgarija; l-Assoċjazzjoni tal-Imħallfin Bulgara).

⁹⁴ Il-kontribut tal-Bulgarija għar-Rapport tal-2021 dwar l-Istat tad-Dritt, p. 11. Ta' min jinnota li l-Pjan Nazzjonali għall-Irkupru u r-Reżiljenza jista' jiġi emendat aktar u dawn il-proġetti jistgħu eventwalment jitneħħew mill-pjan finali.

⁹⁵ L-Illustrazzjoni 41, Tabella ta' Valutazzjoni tal-Ġustizzja tal-UE tal-2021.

⁹⁶ L-Illustrazzjoni 42, Tabella ta' Valutazzjoni tal-Ġustizzja tal-UE tal-2021.

⁹⁷ L-Illustrazzjoni 44, Tabella ta' Valutazzjoni tal-Ġustizzja tal-UE tal-2021.

tal-Uffiċċji tal-Prosekutur Bulgari u ta' Sistema ta' Informazzjoni Unifikata għall-Qrati”⁹⁸, ikopri b'kollox seba' attivitajiet, inklużi tnejn speċifikament marbuta mad-digitalizzazzjoni u mal-e-Ġustizzja⁹⁹. Tqajjem tħassib dwar l-implimentazzjoni tas-Sistema ta' Informazzjoni Unifikata tal-Qorti (UCIS, Unified Court Information System) fin-nuqqas ta' proċess sħiħ ta' digitalizzazzjoni¹⁰⁰. Il-pandemija tal-COVID-19 ħarġet fid-dieher in-nuqqasijiet tas-sistema ġudizzjarja tal-pajjiż fil-qasam tad-digitalizzazzjoni tal-ġustizzja. Matul l-istat ta' emerġenza¹⁰¹, għal xahar l-ipproċessar tal-kawzi tal-qorti ġie sospiż, bl-eċċezzjoni ta' każijiet urġenti¹⁰². Ladarba l-istat ta' emerġenza ġie ddikjarat mill-Kunsill tal-Ministri fit-13 ta' Marzu 2020, il-Kulleġġ tal-Imħallfin tal-SJC organizza b'mod ġdid il-ħidma fil-qrati biex jiġi limitat il-kontaġġu. Madankollu, saru seduti ta' smiġħ mill-bogħod f'każijiet limitati ħafna fuq l-inizjattiva ta' qrati speċifiċi, u x-xogħol mill-bogħod kien eċċezzjoni¹⁰³.

Ir-riżorsi finanzjarji u umani tal-Qorti Kriminali Speċjalizzata żdiedu. Il-Qorti Kriminali Speċjalizzata tal-ewwel istanza, li kienet qed tesperjenza kwistjonijiet relatati man-nuqqas ta' riżorsi umani jew finanzjarji, ġiet allokata żewġ pożizzjonijiet addizzjonali għall-imħallfin¹⁰⁴. Dan huwa żvilupp pożittiv li indirizza tħassib li tqajjem fil-kapitolu tal-pajjiż fir-Rapport tal-2020 dwar l-Istat tad-Dritt tal-Bulgarija. L-investiment irrappurtat li sar mill-Gvern fis-sistema ġudizzjarja matul dawn l-aħħar snin kien qed jiżdied¹⁰⁵.

Legiżlazzjoni ġdida emendat ir-reġim applikabbli għad-ditti legali. Fi Frar 2021, ġew introdotti emendi fl-Att dwar l-Avukatura, li jagħmluha possibbli li jitwaqqfu kumpaniji ta' avukat bi proprjetarju uniku, u neħħew il-projbizzjoni li l-avukati jservu bħala maniġers u diretturi eżekuttivi ta' kumpaniji kummerċjali¹⁰⁶. Dawn l-emendi joħolqu l-opportunità għat-twaqqif ta' aktar ditti legali, li min-naħa tagħhom iżidu l-kompetizzjoni bejn l-avukati u jistgħu jippermettu aċċess akbar għall-operaturi fil-qasam tal-ġustizzja.

⁹⁸ Kjarifika mibgħuta mill-SJC rigward il-Pjan ta' Azzjoni – id-digitalizzazzjoni. Fir-rigward tal-UCIS, il-kjarifika msemmija hawn fuq kif ukoll il-partijiet ikkonċernati matul iż-żjarat fil-pajjiżi infurmaw dwar in-nuqqas ta' sodisfazzjon mill-imħallfin u l-persunal li wassal għas-sospensjoni tas-sistema fis-16.09.2020 (estiża ulterjorment sal-31.12.2020) għall-każijiet godda. Il-kjarifika mill-SJC ħabbret li b'deċizzjoni tal-Plenarja li tibda mill-01.01.2021 sal-01.06.2021, il-qrati kollha se jerggħu jieħdu l-kawzi godda.

⁹⁹ “L-iżvilupp u l-implimentazzjoni ta' Sistema ta' Informazzjoni Unifikata tal-Qorti – UCIS” u l-“Hoġkien ta' sistema ta' informazzjoni speċjalizzata għall-monitoraġġ u l-analiżi tal-fatturi relatati mal-iżvilupp soċjoekonomiku tad-distrett ġudizzjarju u mal-ammont ta' xogħol tal-qrati – SISMA”.

¹⁰⁰ B'mod aktar preċiż il-partijiet ikkonċernati rrapportaw li kollox isir fuq il-karta u mbagħad jiġi kkodifikat fis-sistema. Il-Kunsill Superjuri tal-Maġistratura qed jimplementa għadd ta' proġetti, iffinanzjati minn riżorsi baġitarji u programmi ta' donaturi esterni biex itejjeb u jsaħħaħ il-ġustizzja elettronika u jiffaċilita l-aċċessibbiltà tagħha.

¹⁰¹ Il-Kamra tal-Imħallfin tal-SJC, is-Sessjoni Straordinarja, il-Protokoll Qasir Nru 9, il-15 ta' Marzu 2020.

¹⁰² Bhal dawk dwar ir-rieżami taż-żamma ta' persuna taħt arrest qabel is-smiġħ tal-kawża, jew it-twettiq ta' miżuri ta' protezzjoni tal-vittmi u miżuri ta' protezzjoni tat-tfal. Ara wkoll “Coronavirus COVID-19 outbreak in the EU Fundamental Rights Implications” tal-Aġenzija għad-Drittijiet Fundamentali, p. 3.

¹⁰³ Ara wkoll il-kontribut tal-Qorti Suprema tal-Kassazzjoni għar-Rapport tal-2021 dwar l-Istat tad-Dritt.

¹⁰⁴ Il-laqgħa tal-Kamra tal-Imħallfin, il-Protokoll Nru 3, it-2 ta' Frar 2021; il-laqgħa tal-Kamra tal-Imħallfin, il-Protokoll Nru 6, it-23 ta' Frar 2021. L-Awla tal-Imħallfin tal-SJC ċaħdet il-proposta tal-Kummissjoni għall-Attestazzjoni u l-Kompetizzjonijiet tal-SJC biex ma tagħti l-ebda pożizzjoni addizzjonali lill-Qorti Kriminali Speċjalizzata, u wara approvat żewġ pożizzjonijiet godda biex jiżdiedu mal-persunal tal-Qorti Kriminali Speċjalizzata.

¹⁰⁵ L-Illustrazzjonijiet 29-31, tat-Tabella ta' Valutazzjoni tal-Ġustizzja tal-UE tal-2021.

¹⁰⁶ Liġi li temenda u tissupplimenta l-Att dwar l-Avukatura - <https://www.parliament.bg/bg/laws/ID/163509>

Effiċjenza

L-effiċjenza tal-ġustizzja amministrattiva qed tkompli titjeb. Il-prestazzjoni tal-qradi amministrattivi fir-rigward tat-tul tal-proċedimenti hija fost l-aktar effiċjenti fl-UE¹⁰⁷. Madankollu, in-nuqqas ta' *data* għall-effiċjenza ta' kawżi ċivili u kummerċjali kontenzjużi u mhux kontenzjużi (qradi tal-ewwel istanza u tat-tieni istanza) ma jippermettix evalwazzjoni xierqa tal-effiċjenza ġenerali tas-sistema ġudizzjarja¹⁰⁸. Fir-rigward tat-tul tal-proċedimenti fil-Qorti Suprema tal-Kassazzjoni, il-Bulgarija għad għandha prestazzjoni tajba meta mqabbla mal-Istati Membri l-oħrajn¹⁰⁹. Barra minn hekk, fir-rigward tal-effiċjenza f'oqsma speċifiċi tal-liġi tal-UE, il-proċedimenti jiġu riżolti malajr fil-qasam tal-komunikazzjoni elettronika u l-protezzjoni tal-konsumatur¹¹⁰.

II. IL-QAFAS KONTRA L-KORRUZZJONI

Wara r-riforma komprensiva tal-2017 u l-2018, il-Bulgarija stabbiliet il-Kummissjoni għall-Ġlieda kontra l-Korruzzjoni u l-Konfiska tal-Assi Illegali (minn issa 'l quddiem il-Kummissjoni ta' kontra l-Korruzzjoni). Din il-Kummissjoni hija prinċipalment responsabbli kemm għall-azzjonijiet preventivi kif ukoll għal dawk repressivi rigward il-korruzzjoni ta' profil għoli, għaž-żamma u l-ġestjoni tar-reġistru pubbliku tad-dikjarazzjonijiet tal-assi, għall-monitoraġġ u l-għoti ta' pariri dwar kwistjonijiet relatati mal-kunflitt ta' interessi kif ukoll għall-konfiska ta' assi akkwistati illegalment. Twettaq ukoll valutazzjonijiet tar-riskju ta' korruzzjoni f'livell istituzzjonali sabiex tiżviluppa pjanijiet ta' azzjoni mfasla apposta għall-integrità tal-istituzzjonijiet. Wara din il-valutazzjoni, ir-rakkomandazzjonijiet mogħtija lill-istituzzjonijiet pubbliċi huma vinkolanti u l-azzjonijiet ta' segwitu għandhom jiġu rrapportati regolarment lill-Kummissjoni ta' Kontra l-Korruzzjoni. Il-kompetenza għall-każijiet ta' korruzzjoni fil-livelli għoljin giet ittrasferita lill-Qorti Kriminali Speċjalizzata filwaqt li l-investigazzjoni ta' dawn il-każijiet titwettaq taħt is-supervizzjoni tal-Uffiċċju tal-Prosekutur Speċjalizzat.

Il-perċezzjoni fost l-esperti u l-eżekuttivi tan-negozju hija li l-livell ta' korruzzjoni fis-settur pubbliku għadu għoli. Fl-Indiċi tal-Perċezzjoni tal-Korruzzjoni għall-2020 (il-Corruption Perceptions Index) ta' Transparency International, il-Bulgarija gabet 44/100 u tinsab fid-19-il pożizzjoni fl-Unjoni Ewropea u fis-69 pożizzjoni fid-dinja¹¹¹. Din il-perċezzjoni kienet relattivament stabbli¹¹² matul l-aħħar hames snin¹¹³.

Il-Kummissjoni ta' Kontra l-Korruzzjoni kompliet tissimplifika l-istruttura organizzattiva tagħha. Hija rrazzjonalizzat ir-riżorsi finanzjarji, li żdiedu fil-bidu tal-

¹⁰⁷ L-illustrazzjonijiet 9 u 10, it-Tabella ta' Valutazzjoni tal-Ġustizzja tal-UE tal-2021. Ta' min jinnota li ma hemm l-ebda metodoloġija armonizzata biex titkejjel din il-prestazzjoni.

¹⁰⁸ L-illustrazzjonijiet 7 u 8, it-Tabella ta' Valutazzjoni tal-Ġustizzja tal-UE tal-2021.

¹⁰⁹ L-illustrazzjoni 8, Tabella ta' Valutazzjoni tal-Ġustizzja tal-UE tal-2021.

¹¹⁰ L-illustrazzjonijiet 18 u 20, it-Tabella ta' Valutazzjoni tal-Ġustizzja tal-UE tal-2021.

¹¹¹ L-Indiċi tal-Perċezzjoni tal-Korruzzjoni għall-2020 (il-Corruption Perceptions Index) ta' Transparency International, pp. 2-3. Il-livell pperċepit ta' korruzzjoni huwa kategorizzat kif ġej: baxx (il-perċezzjoni fost l-esperti u l-eżekuttivi tan-negozju tal-korruzzjoni fis-settur pubbliku hija oġhla minn 79); relattivament baxx (il-punteġġ kien 79-60), relattivament għoli (il-punteġġ kien 59-50), għoli (il-punteġġ kien 50).

¹¹² Fl-2015 il-punteġġ kien ta' 41, filwaqt li fl-2020, il-punteġġ kien ta' 44. Il-punteġġ jidded/jonqos b'mod sinifikanti meta jinbidel b'aktar minn hames punti; jitjeb/jiddeterjora (meta jinbidel b'4-5 punti); jkun relattivament stabbli (meta jinbidel b'1-3 punti) f'dawn l-aħħar hames snin.

¹¹³ Id-*data* tal-Ewrobarometru dwar il-perċezzjoni u l-esperjenza tal-korruzzjoni taċ-ċittadini u tan-negozji kif irrappurtata s-sena l-oħra tiġi aġġornata kull sentejn. L-aħħar gabra ta' *data* hija tal-Ewrobarometru Speċjali 502 (2020) u tal-Ewrobarometru Flash 482 (2019).

2021¹¹⁴. Hija kompliet ukoll iżżid il-persunal tagħha, inkluż permezz ta' rekrutagġi godda ta' spetturi fid-direttorat responsabbli mill-għieda kontra l-korruzzjoni. Fl-2020, il-Kummissjoni ta' Kontra l-Korruzzjoni kkonfiskat EUR 6,2 miljun¹¹⁵ ta' proprjetajiet akkwistati illegalment, filwaqt li 30 individwu ġew sanzjonati għall-kunflitt ta' interess. Meta mqabbel mal-2019, kien hemm tnaqqis (ta' madwar 20 %) fl-għadd ta' spezzjonijiet imwettqa kif ukoll fir-rapporti li waslu dwar l-allegat ksur relatat mal-korruzzjoni¹¹⁶.

L-istrateġija l-ġdida kontra l-korruzzjoni għall-2021-2027 ġiet adottata f'Marzu 2021. Abbażi tat-tagħlimiet meħuda mill-istrateġija preċedenti, ġew stabbiliti prijoritajiet godda fir-rigward tas-setturi b'riskju għoli, inkluż it-tishih tal-kapaċità għall-għieda kontra l-korruzzjoni; zieda fl-obbligu ta' rendikont tal-awtoritajiet lokali; u l-holqien ta' ambjent kontra l-korruzzjoni li kapaċi jirreagixxi fil-hin. L-istrateġija fiha wkoll lista ta' għanijiet rilevanti, indikaturi tal-prestazzjoni, u entitajiet ta' implimentazzjoni responsabbli¹¹⁷.

Il-pjan ta' Azzjoni adottat f'Novembru 2020 biex jiġu indirizzati ċerti sfidi indikati fir-Rapport tal-2020 dwar l-Istat tad-Dritt ikopri ukoll kwistjonijiet relatati mal-korruzzjoni. Il-Pjan ta' Azzjoni għandu l-għan li jtejjeb l-investigazzjonijiet u jkompli jsaħħaħ l-operazzjonijiet tal-Kummissjoni ta' Kontra l-Korruzzjoni. Barra minn hekk, kif imħabbar fil-Pjan ta' Azzjoni, għadu qed jiġi analizzat kif tista' titjieb l-effiċjenza tal-investigazzjonijiet u tal-proċessi. Fit-30 ta' Marzu 2021, grupp ta' hidma ngħata l-kompitu li jirrakkomanda bidliet fil-Kodiċi Kriminali sabiex titjieb l-effiċjenza tal-investigazzjonijiet u l-proċessi¹¹⁸.

Minkejja zieda fl-attività investigattiva, ir-riżultati f'kundanni finali ta' korruzzjoni f'livell għoli għadhom baxxi mingħajr rekord solidu ta' kundanni finali. Fl-2020, inħarġu 33 deċiżjoni tal-Qorti Suprema tal-Kassazzjoni dwar każijiet ta' korruzzjoni ġenerali. F'19-il każ id-deċiżjonijiet ġew ikkonfermati, fi 8 każijiet l-atti tal-qorti tal-appell ġew revokati u mgħoddija lura biex jergħu jitqiesu, f'erba' każijiet id-deċiżjonijiet tal-istanza tal-appell ġew emendati u fi tnejn minnhom il-proċedimenti kriminali reġgħu bdew¹¹⁹. Fis-17 ta' Diċembru 2020, l-OLAF irrakkomanda li jiġu rkuprati kważi EUR 6 miljun wara l-allegat abbuż ta' poter f'ministeru Bulgaru¹²⁰. Fl-aħħar nett, għad irid jiġi stabbilit rekord sod ta' kundanni finali f'każijiet ta' korruzzjoni f'livell għoli¹²¹.

¹¹⁴ Il-kontribut mill-Bulgarija għar-Rapport tal-2021 dwar l-Istat tad-Dritt.

¹¹⁵ BGN 12,172,551.64

¹¹⁶ L-informazzjoni u l-kontribut li wasal mill-Kummissjoni Kontra l-Korruzzjoni fil-kuntest taż-żjara tal-pajjiż fil-Bulgarija.

¹¹⁷ Kontribut mill-Kummissjoni ta' Kontra l-Korruzzjoni. Ara wkoll l-Abbozz tal-Istrateġija Nazzjonali għall-Prevenzjoni u l-Azzjoni kontra l-Korruzzjoni (2021-2027).

¹¹⁸ Il-kontribut tal-Bulgarija għar-Rapport tal-2021 dwar l-Istat tad-Dritt, p. 1.

¹¹⁹ Ir-rapport annwali tal-attività tal-Qorti Suprema tal-Kassazzjoni fl-2020, pp. 41-43.

¹²⁰ Il-Kummissjoni Ewropea: L-Uffiċċju Ewropew Kontra l-Frodi, *l-OLAF jirrakkomanda l-irkupru ta' kważi EUR 6 miljun wara l-allegat abbuż ta' poter fil-ministeru Bulgaru - l-Istqarrija għall-Istampa tal-UE Nru 04/2021.*

¹²¹ Ir-Rapport tal-2020 dwar l-Istat tad-Dritt, il-Kapitolu tal-pajjiż dwar is-sitwazzjoni tal-istat tad-dritt fil-Bulgarija, p. 12. Barra minn hekk, f'Ġunju 2021, id-Dipartiment tat-Teżor tal-Istati Uniti hareġ sanzjonijiet immirati lejn ċerti ċittadini Bulgari (inkluż eks membru tal-Parlament) talli wettqu atti ta' korruzzjoni, f'konformità mal-Global Magnitsky Act tal-Istati Uniti. L-ispecially designated nationals list update tad-Dipartiment tat-Teżor tal-Istati Uniti - it-2 ta' Ġunju 2021.

Hemm evidenza limitata dwar l-effettività tal-mizuri relatati mal-integrità tal-amministrazzjoni pubblika. L-infurzar tal-kodiċi ta' kondotta tal-impjegati taċ-ċivil¹²² huwa taħt ir-responsabbiltà tal-kummissjonijiet dixxiplinarji istituzzjonali fi ħdan kull servizz pubbliku. L-iżvilupp ta' standards etiċi ta' kondotta ta' uffiċjali għolja (inklużi ministri u sindki), sistemi għall-verifika tal-integrità u għall-assistenza fl-implimentazzjoni tagħhom jaqgħu taħt il-kompetenza tal-Kummissjoni ta' Kontra l-Korruzzjoni¹²³. Id-dispożizzjonijiet etiċi għall-membri tal-Parlament huma stabbiliti fir-regoli ta' organizzazzjoni u ta' proċedura tal-Assemblea Nazzjonali¹²⁴, li l-implimentazzjoni tagħha hija r-responsabbiltà ta' kumitat tal-Assemblea Nazzjonali. Filwaqt li d-dispożizzjonijiet legali huma fis-seħħ, ma hemm l-ebda evidenza fattwali tal-implimentazzjoni jew tal-effettività tagħhom¹²⁵. Fir-rigward tal-membri tal-ġudikatura, la hemm evidenza li qed jiġi pprovdut taħriġ kontra l-korruzzjoni u lanqas li ġie stabbilit kumitat konsultattiv għal kwistjonijiet relatati mal-etika. Fir-rigward tal-forza tal-pulizija, mill-2021, l-ispettorat tal-Ministeru tal-Intern qed juża sistema ġdida għar-registrazzjoni bil-vidjo ta' azzjonijiet minn uffiċjali tas-sigurtà u waqt pattulji fit-triq¹²⁶. Intużat evidenza dwar il-ksur tar-regoli tal-integrità, inkluża korruzzjoni, miġbura permezz ta' strument għar-registrazzjoni bil-vidjo, biex jiġu ddixxiplinati, sanzjonati jew ikkundannati uffiċjali tal-pulizija minn dipartimenti differenti¹²⁷.

Hemm fis-seħħ sistema ta' verifika għad-dikjarazzjoni tal-assi u l-kunflitti ta' interess. Fl-2020, il-Kummissjoni ta' Kontra l-Korruzzjoni wettqet 21,587 verifika ta' dikjarazzjonijiet ta' proprjetà u ta' interessi ta' persuni li kellhom pożizzjonijiet pubbliċi għolja (meta mqabbla ma' 9,900 verifika mwettqa fl-2019), inklużi dawk ta' persuni li pparteċipaw fl-elezzjonijiet lokali¹²⁸. Id-dikjarazzjonijiet huma aċċessibbli għall-pubbliku permezz tar-Registru tad-Detenturi ta' Karigi Pubbliċi Għoljin fuq il-paġna web tal-Kummissjoni ta' Kontra l-Korruzzjoni. Mizuri ta' kunflitt ta' interess u inkompatibbiltà għall-impjegati taċ-ċivil (applikabli għall-impjegati tal-amministrazzjoni tal-gvern ċentrali u lokali) huma definiti fl-

¹²² Adottata mill-Kunsill tal-Ministri bir-Riżoluzzjoni Nru 57 tat-2 ta' April 2020. Ir-rwol tal-Kodiċi ta' Kondotta tal-impjegati taċ-ċivil fis-sistema tal-integrità tas-settur pubbliku bħalissa qed jiġi rieżaminat bl-appoġġ tal-Organizzazzjoni għall-Kooperazzjoni u l-Iżvilupp Ekonomiċi (OECD) fil-proġett "Immexxu 'l Quddiem ir-Riforma tal-Amministrazzjoni Pubblika".

¹²³ L-Artikolu 32, il-paragrafu 1, il-punt 6 tal-Liġi għall-ġlieda kontra l-korruzzjoni u l-konfiska ta' proprjetà akkwistata illegalment.

¹²⁴ L-Assemblea Nazzjonali tar-Repubblika tal-Bulgarija (2017), ir-Regoli ta' organizzazzjoni u l-proċedura tal-assemblea nazzjonali.

¹²⁵ Bħalma huma l-proċeduri miftuħa jew magħluqa u d-deċiżjonijiet tal-entitajiet kompetenti.

¹²⁶ Ghadd kbir ta' bodycams ġew ipprovduti mill-Ministeru tal-Intern (proġett iffinanzjat permezz tal-Fond għas-Sigurtà Interna tal-Kummissjoni Ewropea) u dawn ġew użati sa mill-2021.

¹²⁷ Ir-rapport dwar is-sigurtà interna: fil-perjodu 2014-2020, tmien uffiċjali tat-traffiku ġew ikkundannati. U aktar minn hekk, informazzjoni li waslet fil-kuntest taż-żjara fir-Rumanija.

¹²⁸ Fl-2020, 83,316-il dikjarazzjoni ta' assi u interessi ta' persuni li jaħdmu fl-amministrazzjoni tal-Istat ġew ipprezentati fil-ħin (jiġifieri 250 inqas milli fl-2019). F'46 każ kien hemm il-ksur tar-regoli amministrattivi (jiġifieri tnaqqis ta' 38 % meta mqabbel mal-2019); u f'żewġ każijiet nharġu sanzjonijiet (jiġifieri tnaqqis ta' 50 % meta mqabbel mal-2019). Fl-2020, l-ispettorati interni wettqu 4,750 verifika (jiġifieri tnaqqis ta' 23 % meta mqabbel mal-2019). Fl-2020, instab li kien hemm 21 ksur amministrattivi (meta mqabbel ma' sitt każijiet ta' ksur fl-2019); bl-applikazzjoni ta' sanzjonijiet f'erba' każijiet, minbarra disa' każijiet ta' terminazzjoni tal-impjeg minhabba inkompatibilitajiet (jiġifieri l-istess numru tal-2019). Għall-2020, l-ghadd ta' dikjarazzjonijiet ta' assi ta' persuni f'karigi pubbliċi għoljin riċevuti u pprocessati naqas b'madwar 36 % meta mqabbel mal-2019. L-ghadd ta' dikjarazzjonijiet, li ma ġewx ipprezentati jew li ġew ipprezentati tard żdied b'madwar 160 % fl-2020, meta mqabbel mal-2019. Il-kontribut tal-Bulgarija għar-Rapport tal-2021 dwar l-Istat tad-Dritt.

Att dwar l-Impjegati taċ-Ċivil, il-Kodiċi tax-Xogħol, l-Att tal-Ministeru tal-Intern, l-Att dwar l-Aġenzija tal-Istat għas-Sigurtà Nazzjonali, l-Att dwar id-Dwana u liġijiet organiċi oħra¹²⁹.

Il-lobbying għad ma għandux regolamentazzjoni speċifika. Għalkemm ir-regolmentazzjoni tal-lobbying hija parti mill-pjan ta' azzjoni nazzjonali bħala rispons għar-Rapport tal-2020 dwar l-Istat tad-Dritt¹³⁰, għad iridu jittieħdu passi konkreti.

Ma hemmx liġi speċifika dwar il-protezzjoni għall-informaturi. Madankollu, il-leġiżlazzjoni kriminali eżistenti¹³¹, applikabbli għax-xhieda, tipprovdha protezzjoni *mutatis mutandis* lill-individwi li jirrapportaw każijiet ta' reati, inkluża l-korruzzjoni. Ilmenti anonimi la huma permessi u lanqas protetti, u għalhekk il-Kummissjoni ta' Kontra l-Korruzzjoni ma tistax tuża l-informazzjoni li tirċievi minn individwi jew minn sorsi mhux magħrufin.

L-awtoritajiet hadu xi miżuri biex jiġġieldu kontra r-riskji ta' korruzzjoni relatati mal-miżuri tal-pandemija tal-COVID-19. Dawn il-miżuri jkopru setturi b'riskju għoli ta' korruzzjoni, bħall-kura tas-saħħa u l-akkwist pubbliku. Intużaw proċeduri ta' akkwist pubbliku urġenti, b'użu sinifikanti ta' proċeduri nnegożjati mingħajr pubblikazzjoni u bi proċeduri simplifikati (jiġifieri ma' bejjieġh uniku jew bejjieġh li la għandu esperjenza ppruvata qabel u lanqas il-kapaċità korporattiva għall-kuntratt speċifiku). Bħala parti mill-approċċ politiku tal-ġlieda kontra l-pandemija tal-COVID-19, ir-rappreżentanti tal-Ministeru tal-Intern¹³², il-Ministeru tas-Saħħa u l-awtoritajiet tal-kontroll jiltaqgħu perjodikament biex jiskambjaw informazzjoni operazzjonali u jiddeċiedu dwar il-miżuri li għandhom jittieħdu, inkluż il-ġlieda kontra r-riskju tal-korruzzjoni. Ġiet stabbilita unità separata fid-Direttorat Ġenerali tal-Ministeru tal-Intern għall-Ġlieda Kontra l-Kriminalità Organizzata biex tiġi miġġielda l-korruzzjoni fil-kura tas-saħħa¹³³.

III. IL-PLURALIŻMU TAL-MEDIA U L-LIBERTÀ TAL-MEDIA

Il-qafas legali Bulgaru¹³⁴ huwa bbażat fuq gabra ta' salvagwardji kostituzzjonali u miżuri leġiżlattivi, bħall-Att dwar ir-Radju u t-Televiżjoni¹³⁵. L-Att dwar l-Aċċess għall-Infurmazzjoni Pubblika jirregola l-aċċess għall-informazzjoni pubblika u l-użu mill-ġdid ta' informazzjoni tas-settur pubbliku. Ir-regolatur tal-media, il-Kunsill għall-Media Elettronika

¹²⁹ FI-2020, il-Kummissjoni ta' Kontra l-Korruzzjoni wettqet 28 verifika (apparagun ta' 17 fl-2019) dwar każijiet ta' kunflitt ta' interess u inkompatibbiltà. FI-2020 ġew adottati t-total ta' 30 deċiżjoni li jistabbilixxu kunflitt ta' interess, filwaqt li fl-2019 ġew adottati 14-il deċiżjoni bħal dawn. Il-kontribut tal-Bulgarija għar-Rapport tal-2021 dwar l-Istat tad-Dritt. Ara wkoll, GRECO, Fourth Evaluation Round - it-tieni rapport ta' konformità, ir-Rakkomandazzjonijiet iii u iv, il-paragrafu 11. Il-GRECO kkonkluda li r-rakkomandazzjonijiet iii u iv dwar id-divulgazzjoni tal-assi, id-divulgazzjoni u l-aċċertament tal-kunflitti ta' interess u tal-impatt tagħhom fuq il-prevenzjoni u d-detezzjoni tal-korruzzjoni, ġew implimentati b'mod sodisfaċenti.

¹³⁰ Kif indikat fir-Rapport tal-2020 dwar l-Istat tad-Dritt, analiżi riċenti miċ-Ċentru Nazzjonali għar-Riċerka Parlamentari li tkopri l-perjodu minn April 2017 sa Diċembru 2019 uriet li kważi 37 % tal-atti legali adottati jimmodifikaw atti oħra b'emendi, inkluż fit-tranzizzjoni u fid-dispożizzjonijiet finali tal-att emendatorju. Il-partijiet ikkonċernati esprimew tħassib serju li din il-prattika mhux biss tħalli impatt negattiv fuq it-trasparenza tal-proċess leġiżlattiv fil-pajjiż, iżda f'xi każijiet tista' tkun sinjal ta' lobbying irregolari.

¹³¹ L-Artikolu 123 (dwar il-protezzjoni tax-xhieda) tal-kodiċi ta' proċedura kriminali.

¹³² Id-Direttorat Ġenerali tal-Pulizija Nazzjonali.

¹³³ Il-kontribut tal-Bulgarija għar-Rapport tal-2021 dwar l-Istat tad-Dritt, p. 29.

¹³⁴ L-Indiċi Dinji tal-Libertà tal-Istampa tal-2021 tar-Reporters mingħajr fruntieri jpoġġi lill-Bulgarija fil-112-il post minn 180 pajjiż immonitorjat, pożizzjoni inqas mis-sena li għaddiet (l-aħħar post fl-UE).

¹³⁵ L-Att dwar it-Televiżjoni u r-Radju.

(CEM, Council for Electronic Media), huwa stabbilit mill-Att dwar ir-Radju u t-Televiżjoni u jiffunzjona f'konformità miegħu.

Ġiet adottata leġislazzjoni ġdida biex issaħħa l-indipendenza tar-regolatur tal-media – is-CEM – u ttiehdu passi biex jiżiedu r-rizorsi tiegħu. F'Diċembru 2020, l-Assemblea Nazzjonali adottat l-Att¹³⁶ li jemenda l-Att dwar ir-Radju u t-Televiżjoni, biex tiġi trasposta d-Direttiva riveduta dwar is-Servizzi tal-Media Awdjoviżiva (AVMSD, Audiovisual media Services Directive). Dan se jsaħħa l-indipendenza tas-CEM, b'mod partikolari billi jiżgura li dan isegwi l-interess pubbliku, u jieħu azzjonijiet għall-protezzjoni tal-libertà u tal-pluraliżmu tal-kelma u tal-informazzjoni, kif ukoll għall-indipendenza tal-fornituri tas-servizzi tal-media. Iż-żieda ta' EUR 574 867 (BGN 1,12 miljun) għall-baġit tas-CEM, prevista fil-Baġit tal-Istat tal-2021, għandha l-għan li tindirizza t-tħassib imqajjem fir-Rapport tal-2020 dwar l-Istat tad-Dritt rigward in-nuqqas ta' rizorsi meħtieġa tas-CEM biex iwettaq il-kompiti tiegħu b'mod effettiv¹³⁷. Għalkemm dan huwa żvilupp pożittiv, dan l-aħħar f'Marzu u April 2021 il-Gvern naqqas il-baġit għar-regolatur¹³⁸. Barra minn hekk, wieħed għad irid jara jekk iż-żieda ppjanata fil-baġit hijiex se tkun adegwata fid-dawl tal-kompiti addizzjonali marbuta mal-implimentazzjoni tal-AVMSD riveduta¹³⁹.

In-nuqqas ta' trasparenza tas-sjieda tal-media għadha sors ta' tħassib. Minkejja l-aġġornamenti regolari, fir-reġistru pubbliku tas-CEM, rigward is-servizzi tal-media lineari u mhux lineari msemminjati fir-rapport tal-2020 dwar l-Istat tad-Dritt, id-*data* dwar is-sjieda tal-media għadha ma ġietx żvelata lill-pubbliku. Xi partijiet ikkonċernati qajmu t-tħassib li l-kwistjoni tat-trasparenza tal-media tista' tiġi aggravata mill-konċentrazzjoni sinifikanti fil-media tal-aħbarijiet li seħħet fl-2020¹⁴⁰.

In-nuqqas ta' salvagwardji regolatorji għall-allokazzjoni ġusta u trasparenti tar-reklamar¹⁴¹ tal-Istat ikompli jqajjem tħassib. Barra minn hekk, il-partijiet ikkonċernati enfasizzaw li t-trasparenza fl-allokazzjoni tal-finanzjament pubbliku lil strumenti tal-media tibqa' problematika¹⁴².

L-indhil politiku fil-media għadu kwistjoni urġenti. In-nuqqas ta' leġislazzjoni li tipprevjeni lill-politiċi u lill-partiti milli jkollhom mezz tax-xandir jidher li huwa fattur importanti, u fis-setturi tat-televiżjoni u tal-gazzetti ġie rreġistrat bħala riskju oġġa f'dan ir-rigward¹⁴³. L-awtoritajiet ipprezentaw Pjan ta' Azzjoni li jinkludi din il-kwistjoni bħala waħda mill-prijoritajiet fil-Programm ta' Żvilupp Nazzjonali tal-Bulgarija tal-2030¹⁴⁴. Madankollu, l-ebda miżura konkreta għadha ma ġiet speċifikata.

¹³⁶ Maħruġ fil-Gazzetta tal-Istat, fil-harġa 109/2020.

¹³⁷ Ir-Rapport tal-2020 dwar l-Istat tad-Dritt, il-Kapitolu tal-pajjiż dwar is-sitwazzjoni tal-istat tad-dritt fil-Bulgarija, p. 15.

¹³⁸ Id-digriet Nru 113/ 29.03.2021 u d-Digriet Nru 177/ 29.04.2021.

¹³⁹ L-informazzjoni li waslet mis-CEM fil-kuntest taż-żjara fil-pajjiż.

¹⁴⁰ L-informazzjoni riċevuta fil-kuntest taż-żjara tal-pajjiż fil-Bulgarija, il-Media pluralism Monitor tal-2021, il-Bulgarija, p. 12. Livell għoli ta' konċentrazzjoni huwa rreġistrat fis-settur tat-TV (92 % tas-sehem totali tas-suq tal-akbar erba' sidien). L-ishma kumulattivi tal-udjenzi tal-aqwa erba' gruppi tal-media tat-televiżjoni (74 %) u l-aqwa erba' gruppi tar-radju (79 %) huma wkoll indikattivi ta' konċentrazzjoni għolja. Is-settur tal-media online huwa kkaratterizzat minn nuqqas ta' *data* preċiża.

¹⁴¹ Il-Media pluralism Monitor tal-2021, p. 15.

¹⁴² Ir-Reporters mingħajr Fruntieri, il-Bulgarija.

¹⁴³ Il-Media pluralism Monitor tal-2021, p. 14.

¹⁴⁴ Il-Ministeru tal-Finanzi (2019), il-Programm ta' Żvilupp Nazzjonali tal-Bulgarija tal-2030.

Il-pandemija tal-COVID-19 affettwat b'mod negattiv il-pluralizmu tal-media u ma giet stabbilita l-ebda mizura li tappoġġa direttament lis-settur tal-media. Il-pandemija affettwat il-pluralizmu tal-midja u l-protezzjoni tal-ġurnalisti, prinċipalment f'termini ekonomiċi, minhabba tnaqqis fis-salarji u dewmien fil-pagamenti, b'impatt serju fuq il-ġurnaliżmu reġjonali, kif enfasizzat mill-partijiet ikkonċernati¹⁴⁵. Huwa rrappurtat li xi media iżgħar u reġjonali fallaw bħala konsegwenza tal-pandemija¹⁴⁶.

L-ambjent tax-xogħol u s-sikurezza tal-ġurnalisti qed ikompli jikkawżaw thassib¹⁴⁷. L-aċċess għall-informazzjoni pubblika għadu diffiċli u l-ġurnalisti għadhom qed iħabtbu wiċċhom ma' pressjoni politika u mal-awtoċensura¹⁴⁸. Sitt allerti godda dwar l-attakki u l-fastidju tal-ġurnalisti ġew irreġistrati fuq il-Pjattaforma tal-Kunsill tal-Ewropa għall-promozzjoni tal-protezzjoni tal-ġurnaliżmu u s-sikurezza tal-ġurnalisti¹⁴⁹ mill-aħħar rapport. Dan jinkludi twissija li tirrigwarda l-każ ta' ġurnalista li allegatament ġie msawwat mill-pulizija u arrestat għal 24 siegħa, li l-uffiċċju tal-Prosekutur irrifjuta li jinvestiga. L-allerti l-oħra jirrigwardaw l-attakki u l-fastidju fuq il-ġurnalisti u fuq atturi oħra tal-media, kif ukoll il-kawżi abbużivi. Barra minn hekk, il-pandemija tal-COVID-19 wasslet għas-sospensjoni tal-ħidma fuq il-pjan direzzjonali, mibgħut f'Marzu 2020 lill-awtoritajiet Bulgari mir-Reporters mingħajr fruntieri, biex jiġi indirizzat it-thassib dwar il-libertà tal-istampa fil-Bulgarija, inklużi aspetti bħas-sikurezza tal-ġurnalisti, l-aċċess għall-informazzjoni, l-allokazzjoni tar-reklamar tal-Istat u l-finanzjament tal-media¹⁵⁰.

IV. KWISTJONIJET ISTITUZZJONALI OĦRAJN RELATATI MAS-SISTEMA TA' KONTROKONTROLI

Il-Bulgarija hija repubblika demokratika rappreżentattiva bi President elett direttament, Assemblea Nazzjonali unikamerali u Qorti Kostituzzjonali responsabbli mir-rieżami kostituzzjonali tal-liġijiet. L-Assemblea Nazzjonali għandha s-setgħa finali li tiegħu deċiżjonijiet meta tadotta l-liġijiet¹⁵¹. Il-Bulgarija għandha żewġ istituzzjonijiet nazzjonali għad-drittijiet tal-bniedem. L-ewwel, l-Ombudsperson huwa korp kostituzzjonali indipendenti, elett mill-Assemblea Nazzjonali u inkarigat bil-promozzjoni u l-protezzjoni tad-drittijiet tal-bniedem u l-libertajiet fundamentali. It-tieni, il-Kummissjoni għall-protezzjoni kontra d-Diskriminazzjoni hija korp li jimplementa politiki fl-oqsma tal-ugwaljanza bejn il-ġeneri u n-nondiskriminazzjoni.

L-istabbiliment ta' mekkanizmu ta' wara l-monitoraġġ għad irid jiġi finalizzat. Kif irrappurtat fir-rapport dwar is-CVM ta' Ottubru 2019¹⁵², u msemmi fir-Rapport tal-2020 dwar

¹⁴⁵ Informazzjoni li waslet fil-kuntest taż-żjara fil-pajjiż fil-Bulgarija.

¹⁴⁶ Il-Media pluralism Monitor tal-2021, il-Bulgarija p. 7.

¹⁴⁷ Ir-Rapport tal-2020 dwar l-Istat tad-Dritt, il-Kapitolu tal-pajjiż dwar is-sitwazzjoni tal-istat tad-dritt fil-Bulgarija, p.17.

¹⁴⁸ Informazzjoni li waslet fil-kuntest taż-żjara fil-pajjiż fil-Bulgarija.

¹⁴⁹ L-awtoritajiet ma wiegħbu għall-ebda waħda mill-allerti. Il-Kunsill tal-Ewropa, il-Pjattaforma għall-promozzjoni tal-protezzjoni tal-ġurnaliżmu u tas-sikurezza tal-ġurnalisti.

¹⁵⁰ Ir-Reporters mingħajr Fruntieri, il-Bulgarija.

¹⁵¹ L-Artikolu 87 tal-Kostituzzjoni: kull membru tal-Assemblea Nazzjonali jew tal-Kunsill tal-Ministri għandu d-dritt li jintroduċi abbozz ta' liġi. Din tiġi adottata mill-Assemblea Nazzjonali f'żewġ stadji ta' qari. L-abbozz tal-liġi adottat jintbagħat lill-President tar-Repubblika tal-Bulgarija, li jiffirma digriet għall-promulgazzjoni tiegħu. L-att huwa ppromulgat fil-Gazzetta tal-Istat u jidhol fis-seħh tlett ijiem wara l-pubblikazzjoni tiegħu, sakemm l-att ma jipprevedix mod ieħor. Ara wkoll ir-riforma riċenti tal-abbozzi tal-Kostituzzjoni msemmiha fin-nota 40 f'qiegħ il-paġna, li testendi d-dritt ta' inizjattiva leġislattiva anki għall-Kunsilli għall-ġudikatura. Madankollu, aktar tard din thalliet barra mill-abbozz.

¹⁵² COM(2019)498, p.3.

L-Istat tad-Dritt, il-Gvern iddeċieda li jistabbilixxi mekkaniżmu addizzjonali u aktar komprensiv għall-monitoraġġ domestiku ċċentrat f'Kunsill għall-Koordinazzjoni u l-Kooperazzjoni ("kunsill ta' wara l-monitoraġġ"). L-għan tal-Kunsill huwa li jivvaluta l-progress tal-Bulgarija fir-riforma ġudizzjarja, il-ġlieda kontra l-korruzzjoni u l-kriminalità organizzata b'mod indipendenti, trasparenti u oġġettiv¹⁵³. L-attività tal-kunsill tibda għaladarba s-CVM jasal formalment fi tmiemu. Madankollu, l-istabbiliment tal-Kunsill Ċiviku – il-korp tal-Kunsill għall-Koordinazzjoni u l-Kooperazzjoni magħmul minn membri tas-socjeta' ċivili u li għalih inbdiet proċedura ta' għażla – gie sospiż, sakemm tittiehed id-deċiżjoni tal-Qorti Amministrattiva Suprema dwar l-appell marbut mal-kwistjoni¹⁵⁴.

Il-pjan ta' Azzjoni adottat b'reazzjoni għar-rapport tal-2020 dwar l-istat tad-dritt jinkludi miżuri li jfittxu li jindirizzaw xi sfidi identifikati dwar il-kontrolli u l-bilanċi. Dan jinkludi passi biex jiżiedu l-fondi għall-Istituzzjonijiet Nazzjonali tad-Drittijiet tal-Bniedem (NHRIs), u biex jittejjeb il-proċess tat-teħid tad-deċiżjonijiet. Għal dawn tal-aħħar, ġew previsti żewġ inizjattivi, il-holqien ta' Gwida għall-valutazzjoni tal-impatt *ex-post*¹⁵⁵ u t-twettiq ta' valutazzjonijiet tal-impatt *ex-post* għal-liġijiet ewlenin¹⁵⁶.

Studju reċenti jikkonferma l-użu limitat tal-konsultazzjoni pubblika u l-valutazzjoni tal-impatt, speċjalment għal-leġiżlazzjoni proposta mill-Membri tal-Parlament. L-istudju mwettaq miċ-Ċentru Nazzjonali għar-Riċerka Parlamentari, parti mill-Assemblea Nazzjonali, jeżamina l-attività tat-tfassil tal-liġijiet tal-Assemblea Nazzjonali minn April 2017 sa Marzu 2021¹⁵⁷. Il-konstatazzjonijiet ewlenin jikkonfermaw iż-żieda fl-għadd ta' abbozzi ta' liġijiet proposti mill-Membri tal-Parlament¹⁵⁸, mingħajr il-konsultazzjoni obligatorja mal-partijiet ikkonċernati, il-valutazzjoni tal-impatt u l-verifika tal-kompatibbiltà mal-leġiżlazzjoni tal-UE¹⁵⁹ li tapplika għall-abbozz ta' leġiżlazzjoni propost mill-Gvern. L-awtoritajiet impenjaw ruħhom li jaderixxu mar-regoli reċentement imsaħħa¹⁶⁰ u li jkomplu l-prattika tal-Gvern li jissottomettu abbozzi ta' liġijiet lill-Parlament b'valutazzjoni tal-impatt sħiħa jew parzjali¹⁶¹. Madankollu, dawn l-isforzi biex tittejjeb il-kwalità tal-valutazzjoni tal-impatt u l-konsultazzjonijiet pubbliċi ma jkopru l-abbozzi ta' liġijiet proposti mill-Membri tal-Parlament. Barra minn hekk, għalkemm l-abbozzar ta' valutazzjoni tal-impatt huwa pass obligatorju fil-proċess leġiżlattiv sa mill-2016, l-intervent leġiżlattiv huwa bbażat biss fuq għadd limitat ta' abbozzi dwar l-għarfien espert xjentifiku¹⁶². Biex jindirizzaw dan, l-awtoritajiet impenjaw ruħhom li jibdeu iwettqu valutazzjonijiet tal-impatt *ex-post* tal-leġiżlazzjoni ewlenija, li għalihom giet adottata Gwida mill-Kunsill tal-Ministri fit-3 ta'

¹⁵³ Id-Digriet Nru 21 tal-14 ta' Frar 2020 emenda d-dhul fis-seħh oriġinali tad-Digriet (Nru 240 tal-Kunsill tal-Ministri tal-2019) li jistabbilixxi l-Mekkanizmu Nazzjonali għall-Monitoraġġ.

¹⁵⁴ L-appell gie pprezentat mill-NGO affettwata mill-kancellazzjoni tal-proċedura inizjali għall-għażla tal-hekk imsejjah Kunsill Ċivili fil-mekkanizmu ta' postmonitoraġġ.

¹⁵⁵ Adottata bid-Deċiżjoni Nru 885 tal-Kunsill tal-Ministri tat-3 ta' Dicembru 2020.

¹⁵⁶ Il-liġijiet ewlenin huma definiti mill-Kunsill tar-Riforma Amministrattiva, wara mandat ta' ħames snin, skont il-Liġi dwar l-Atti Legali tal-2016.

¹⁵⁷ Għal aktar informazzjoni ara <https://www.parliament.bg/pub/NCIOM/2021>

¹⁵⁸ Waqt l-44 Assemblea Nazzjonali, il-membri parlamentari pproponew aktar minn 60 % tal-abbozzi ta' liġijiet. – L-istudju tal-attività tat-tfassil tal-liġijiet tal-Assemblea Nazzjonali (April 2017 – Marzu 2021), p. 9.

¹⁵⁹ L-istudju tal-attività tat-tfassil tal-liġijiet tal-Assemblea Nazzjonali (April 2017 – Marzu 2021), p. 62.

¹⁶⁰ Il-metodoloġija għall-valutazzjoni tal-impatt giet aġġornata fl-2019. Il-Kunsill għar-riforma amministrattiva (korp konsultattiv tal-Kunsill tal-Ministri) approva mudelli ġodda u gwida dwar il-valutazzjonijiet tal-impatt fi Frar 2021. Il-Gvern jipubblika wkoll il-lista ta' valutazzjonijiet tal-impatt fuq is-sit web tiegħu tal-konsultazzjonijiet. - www.strategy.bg.

¹⁶¹ Is-sit web tal-Parlament juri li l-abbozzi tal-liġijiet tal-Kunsill tal-Ministri għandhom dawn id-dokumenti.

¹⁶² L-istudju tal-attività tat-tfassil tal-liġijiet tal-Assemblea Nazzjonali (April 2017 – Marzu 2021), p. 16 u p. 20.

Diċembru 2020¹⁶³. Barra minn hekk, il-konsultazzjoni pubblika u l-feedback tal-partijiet ikkonċernati huma wkoll parti integrali mill-proċess. Madankollu, fil-biċċa l-kbira tal-abbozz tal-leġiżlazzjoni proposta¹⁶⁴ ma hemm l-ebda informazzjoni dwar konsultazzjonijiet pubbliċi jew diskussjonijiet organizzati mill-Membri tal-Parlament jew tal-Gvern biex jiġu determinati l-problemi u r-raġunijiet għall-adozzjoni tal-abbozz ta' liġi¹⁶⁵. Barra minn hekk, ir-raġunijiet għall-adozzjoni ta' liġi inkludew il-fehmiet ta' xi wħud mill-partijiet ikkonċernati jew tal-partijiet ikkonċernati kollha f'xi ftit mill-abbozzi ta' liġijiet proposti¹⁶⁶.

Il-prattika tal-introduzzjoni ta' emendi leġiżlattivi importanti permezz ta' emendi f'atti legali ohra tkompli tqajjem thassib. It-teknika leġiżlattiva li jintużaw id-dispożizzjonijiet tranżitorji ta' atti legali biex jiġu introdotti emendi maġġuri f'att mhux relatat ieħor kompliet għaddejja¹⁶⁷. Dan jikkonferma t-thassib imqajjem fir-Rapport tal-2020 dwar l-Istat tad-Dritt peress li tali emendi jdurru mar-rekwiżiti għall-konsultazzjoni pubblika u l-valutazzjoni tal-impatt¹⁶⁸. Barra minn hekk, xejra ohra, li giet identifikata fir-Rapport tal-2020 dwar l-Istat tad-Dritt, u li għadha tqajjem thassib, hija l-prattika leġiżlattiva li jiġu adottati emendi kbar bejn l-ewwel u t-tieni qari fl-Assemblea Nazzjonali mingħajr konsultazzjoni pubblika¹⁶⁹.

L-istat ta' emerġenza relatat mal-pandemija tal-COVID-19 għadu fis-sehh. Wara li giet adottat l-“istat ta' emerġenza” mit-13 ta' Marzu sal-13 ta' Mejju 2020¹⁷⁰, fit-12 ta' Mejju 2020, giet adottata emenda fl-Att dwar is-Saħħa¹⁷¹ li introduċiet stat ġdid ta' emerġenza (“sitwazzjoni ta' emerġenza epidemika”)¹⁷². Fit-13 ta' Mejju 2020, il-Kunsill tal-Ministri, wara proposta mill-Ministru tas-Saħħa, iddeċieda li jiddikjara sitwazzjoni ta' emerġenza epidemika għal perjodu ta' xahar, li ggeddet regolarment u li attwalment għadha fis-sehh sal-[31 ta' Lulju 2021]. Din is-sistema ġdida ta' emerġenza giet rieżaminata mill-Qorti

¹⁶³ Il-Kunsill tal-Ministri (2020), Gwida għall-valutazzjoni tal-impatt *ex-post*.

¹⁶⁴ F'93 % tal-abbozzi ta' leġiżlazzjoni - Ara l-Istudju tal-attività tat-tfassil tal-liġijiet tal-Assemblea Nazzjonali (April 2017 – Marzu 2021), p. 56-57.

¹⁶⁵ Ara r-referenza preċedenti.

¹⁶⁶ F'9 % tal-abbozzi tal-leġiżlazzjoni – Ara l-Istudju tal-attività tat-tfassil tal-liġijiet tal-Assemblea Nazzjonali (April 2017 – Marzu 2021), p. 59.

¹⁶⁷ F'37 % tal-abbozzi ta' liġijiet proposti, id-dispożizzjonijiet finali u tranżizzjonali emendaw leġiżlazzjoni ohra, li huma 2 % aktar apparagun tal-Assemblea Nazzjonali preċedenti. L-Istudju tal-attività tat-tfassil tal-liġijiet tal-Assemblea Nazzjonali (April 2017 – Marzu 2021), p. 46. (Eż. l-introduzzjoni ta' emendi fil-Kodiċi Kriminali permezz tal-Kodiċi tal-Kummerċ Marittimu jagħmlu t-trasport mhux regolat ta' persuni bhala reat kriminali, minkejja li diġà huwa punibbli skont il-leġiżlazzjoni amministrattiva).

¹⁶⁸ Ir-Rapport tal-2020 dwar l-Istat tad-Dritt, il-Kapitolu tal-pajjiż dwar is-sitwazzjoni tal-istat tad-dritt fil-Bulgarija, p.19.

¹⁶⁹ Informazzjoni li waslet fil-kuntest taż-żjara fil-pajjiż fil-Bulgarija. Perezempju, ara l-liġi li tistabbilixxi l-mekkaniżmu għall-obbligu ta' rendikont u r-responsabbiltà kriminali tal-Prosekutur Ġenerali u d-deputati tiegħu jew tagħha, fejn, l-emendi bejn iż-żewġ stadji ta' qari ġew introdotti sal-iskadenza u approvati ftit wara mingħajr dibattitu fil-fond. Il-proċess jista' jiġi esplorat fuq <https://www.parliament.bg/bg/bills/ID/163448>

¹⁷⁰ L-Assemblea Nazzjonali tar-Repubblika tal-Bulgarija (2020), id-Deciżjoni li jiġi ddikjarat l-istat ta' emerġenza, it-13 ta' Marzu 2020, u l-Assemblea Nazzjonali tar-Repubblika tal-Bulgarija (2020), id-Deciżjoni li jiġi estiż l-istat ta' emerġenza, it-3 ta' April 2020. Din id-deċiżjoni tat setgħat estensivi lill-Gvern biex jiehu l-miżuri kollha meħtieġa biex jindirizza l-emerġenza.

¹⁷¹ Il-Liġi li temenda u tissupplimenta l-Att dwar is-Saħħa.

¹⁷² L-Artikolu 63 tal-Att dwar is-Saħħa. Skont din is-sistema l-ġdida, il-Kunsill tal-Ministri jista' jiddikjara sitwazzjoni ta' emerġenza ta' epidemija għal ċertu perjodu ta' żmien fuq suggeriment tal-Ministru għas-Saħħa. Dan jippermetti li wħud mill-miżuri mehuda taht l-istat ta' emerġenza jkomplu japplikaw u jiġu introdotti ohrajn għodda, minkejja tmiem l-istat ta' emerġenza.

Kostituzzjonali¹⁷³ li fit-23 ta' Lulju 2020 iddeċidiet li s-sistema hija konformi mal-Kostituzzjoni¹⁷⁴.

L-Assemblea Nazzjonali adottat regoli biex tiżgura l-kontinwità waqt il-pandemija tal-COVID-19. Sabiex tadatta għas-sitwazzjoni, l-Assemblea Nazzjonali kompliet il-ħidma regolari tagħha u fis-6 ta' Novembru 2020 adottat regoli, biż-żieda tal-għażla ta' parteċipazzjoni b'vidjokonferenza fil-laqgħat plenarji għall-Membri tal-Parlament li jitqiegħdu taħt iżolament jew kwarantina obbligatorja minħabba l-COVID-19¹⁷⁵. Fit-23 ta' Novembru 2020, 54 Membru tal-Parlament ikkontestaw il-kostituzzjonalità ta' dawn ir-regoli quddiem il-qorti Kostituzzjonali¹⁷⁶, li kkunsidrathom kompatibbli mal-Kostituzzjoni¹⁷⁷.

Ir-riżorsi finanzjarji u umani tal-Istituzzjonijiet Nazzjonali tad-Drittijiet tal-Bniedem żdiedu. Kien hemm żidiet fil-baġits tal-Ombudsperson u tal-Kummissjoni għall-Protezzjoni kontra d-Diskriminazzjoni. L-awtoritajiet Bulgari infurmaw li l-previżjoni tal-baġit għall-perjodu 2021–2023 tipprevedi żieda ta' 10 % fil-fondi tal-persunal għaž-żewġ istituzzjonijiet. Barra minn hekk, fid-dawl tat-titjib tal-kapaċità tal-istituzzjoni tal-Ombudsperson, l-abbozz tal-baġit jipprevedi nefqa addizzjonali¹⁷⁸.

L-abbozz tal-leġiżlazzjoni dwar aktar trasparenza fil-finanzjament barrani għall-NGOs ma komplix jiġi segwit. L-abbozz ta' liġi li tressaq fit-3 ta' Lulju 2020¹⁷⁹ u li kellu l-għan li jimponi obbligi ġodda fuq organizzazzjonijiet mingħajr skop ta' qligħ kien qajjem tħassib fost il-partijiet ikkonċernati¹⁸⁰ fir-rigward tal-konformità tiegħu mal-liġi tal-UE¹⁸¹. Wara l-pubblikazzjoni tar-Rapport tal-2020 dwar l-Istat tad-Dritt, l-abbozz ta' liġi ma ġiex diskuss aktar¹⁸². Madankollu, l-ispazju ċiviku għadu ristrett¹⁸³, u f'xi okkażjonijiet, il-membri tas-socjetà ċivili jidhru li jinsabu taħt pressjoni, permezz ta' kampanji ta' malafama, intimidazzjoni u l-ottika negattiva¹⁸⁴. F'Novembru 2020, fl-okkażjoni tar-Rieżami Perjodiku

¹⁷³ Wara talba mingħand il-President tar-Repubblika; id-Deciżjoni tal-Qorti Kostituzzjonali, il-kawża Nru 7 tal-2020.

¹⁷⁴ Id-Deciżjoni tal-Qorti Kostituzzjonali Nru 10 tal-2020 tal-kawża Nru 7 tal-2020, it-23 ta' Lulju 2020.

¹⁷⁵ Kontribut tal-Bulgarija għar-Rapport tal-2021 dwar l-Istat tad-Dritt, p. 42-43.

¹⁷⁶ Il-kawża tal-Qorti Kostituzzjonali tal-2020, Nru 13.

¹⁷⁷ Id-Deciżjoni tal-Qorti Kostituzzjonali Nru 2 tal-2021 dwar il-Kawża Nru 13 tal-2020.

¹⁷⁸ Għal aktar informazzjoni ara l-Pjan ta' Azzjoni b'miżuri li jindirizzaw it-tħassib imqajjem mir-Rapport tal-2020 dwar l-Istat tad-Dritt - <https://www.strategy.bg/StrategicDocuments/View.aspx?lang=bg-BG&Id=1314>

¹⁷⁹ L-abbozz ta' liġi 054-01-60 - l-abbozz ta' liġi li jemenda u jissupplimenta l-liġi dwar l-entitajiet legali mingħajr skop ta' qligħ.

¹⁸⁰ Il-partijiet ikkonċernati esprimew it-tħassib tagħhom fl-opinjonijiet tagħhom ippubblikati fuq is-sit web tal-Parlament bhala parti mill-proċess għall-promulgazzjoni tal-liġi, u dan it-tħassib jinkludi limitazzjonijiet tal-libertà ta' assoċjazzjoni u l-moviment liberu tal-kapital, kif ukoll il-pubblicità tar-reġistru li jista' jirriżulta wkoll minn atti ta' implimentazzjoni (ara l-kontribut taċ-Ċentru Bulgaru għal-Liġi dwar in-Nonprofit, il-Forum Bulgaru tad-Donazzjonijiet, il-Kumitat ta' Helsinki tal-Bulgarija), - <https://www.parliament.bg/bg/bills/ID/157496>

¹⁸¹ Fuq l-istess linja – ara l-Qorti tal-Ġustizzja tal-Unjoni Ewropea, is-sentenza tat-18 ta' Ġunju 2020, *il-Kummissjoni vs l-Ungerija*, C-78/18.

¹⁸² Ladarba l-mandat ta' Assemblea Nazzjonali jiskadi, l-abbozzi tal-leġiżlazzjonijiet pendenti jiskadu. Dawn jistgħu jerġgħu jiddaħhlu mill-Assemblea Nazzjonali li jmiss, madankollu, il-proċess leġiżlattiv għandu jibda mill-bidu nett.

¹⁸³ Ara l-klassifikazzjoni mogħtija minn CIVICUS, il-Bulgarija. Il-klassifikazzjoni hija fuq skala ta' hames kategoriji, li huma: miftuħ, ristrett, imxekkel, repress u magħluq.

¹⁸⁴ Informazzjoni li waslet fil-kuntest taż-żjara fil-pajjiż fil-Bulgarija.

Universali, il-Bulgarija rċeviet diversi rakkomandazzjonijiet relatati mal-ħtieġa li jitjieb l-ispazju ċiviku u li jiġu indirizzati l-intimidazzjoni u t-theddid¹⁸⁵.

¹⁸⁵ Kontribut mill-Uffiċċju Reġjonali għall-Ewropa tal-OHCHR tan-NU għar-Rapport tal-2021 dwar l-Istat tad-Dritt, pp. 8-9

Anness I: Lista ta' sorsi f'ordni alfabetika*.

* *Il-lista tal-kontributi li waslu fil-kuntest tal-konsultazzjoni għar-Rapport tal-2021 dwar l-Istat tad-Dritt tinstab fuq <https://ec.europa.eu/info/policies/justice-and-fundamental-rights/upholding-rule-law/rule-law/rule-law-mechanism/2021-rule-law-report-targeted-stakeholder-consultation>.*

Iċ-Ċentru Bulgaru għal-Liġi dwar in-Nonprofitt (2021), *Kontribut taċ-Ċentru Bulgaru għal-Liġi dwar in-Nonprofitt għar-Rapport tal-2021 dwar l-Istat tad-Dritt*.

Il-Forum tad-Donazzjonijiet tal-Bulgarija (2021), *Kontribut mill-Forum tad-Donazzjonijiet tal-Bulgarija għar-Rapport tal-2021 dwar l-Istat tad-Dritt*.

Il-Gvern Bulgaru (2021), *Kontribut mill-Bulgarija għar-Rapport tal-2021 dwar l-Istat tad-Dritt*.

Il-Gvern Bulgaru (2021), *L-Abbozz tal-Istrateġija Nazzjonali għall-Prevenzjoni u l-Azzjoni kontra l-Korruzzjoni (2021-2027)* (<https://www.strategy.bg/PublicConsultations/View.aspx?lang=bg-BG&Id=5828>).

Il-Kumitat ta' Helsinki tal-Bulgarija (2021), *Kontribut mill-Kumitat ta' Helsinki tal-Bulgarija għar-Rapport tal-2021 dwar l-Istat tad-Dritt*.

Il-Fondazzjoni tal-Istitut Bulgaru għall-Inizjattivi Ġuridici (2021), *Kontribut tal-Fondazzjoni tal-Istitut Bulgaru għall-Inizjattivi Ġuridici għar-Rapport tal-2021 dwar l-Istat tad-Dritt*.

Iċ-Ċentru għall-Pluraliżmu tal-Media u l-Libertà tal-Media (2021), *Media pluralism Monitor tal-2021 – ir-Rapport dwar il-Bulgarija*.

CEPEJ (2013), *Il-Linji Gwida Riveduti dwar il-Holqien ta' Mapep Ġudizzjarji għall-Appoġġ tal-Aċċess għall-Ġustizzja f'Sistema Ġudizzjarja ta' Kwalità* (<https://rm.coe.int/european-commission-for-the-efficiency-of-justice-cepej-revised-guidel/168078c492>).

CEPEJ (2020), *Studju dwar il-funzjonament tas-sistemi ġudizzjarji fl-Istati Membri tal-UE*.

CIVICUS, Monitor tracking civic space – il-Bulgarija (<https://monitor.civicus.org/country/bulgaria/>).

Il-Qorti Kostituzzjonali, il-Kawża Nru 15 tal-2020 - <http://www.constcourt.bg/bg/Cases/Details/585>

Id-Deciżjoni tal-Qorti Kostituzzjonali Nru 6 tal-2021 dwar il-Kawża Nru 15 tal-2020. <http://www.constcourt.bg/bg/Acts/GetHtmlContent/96c8d204-d2eb-4785-beac-7133ed3b6cd2>

Il-Kunsill tal-Ewropa, il-Pjattaforma li tippromwovi l-protezzjoni tal-gurnaliżmu u s-sikurezza tal-gurnalisti, (<https://www.coe.int/en/web/media-freedom/bulgaria>).

Il-Kunsill tal-Ewropa: Il-Kumitat tal-Ministri (2010), *Ir-Rakkomandazzjoni CM/Rec(2010)12 tal-Kumitat tal-Ministri lill-Istati Membri dwar l-imħallfin: indipendenza, effiċjenza u resposabbiltajiet*.

Il-Kunsill tal-Ewropa: Il-Kumitat tal-Ministri (2019), Id-Deciżjoni CM/Notes/1362/H46-6.

Il-Kunsill tal-Ewropa: il-Kumitat tal-Ministri (2019), *Ir-Riżoluzzjoni Interim*, CM/ResDH(2019)367.

Il-Kunsill tal-Ewropa: Il-Deciżjoni CM/Del/Dec(2020)1377bis/H46-9 tal-Kumitat tal-Ministri (2020).

Il-Kunsill tal-Ewropa: Il-Kumitat tal-Ministri (2021), Id-Deciżjoni CM/Notes/1398/H46-6 tad-9-11 ta' Marzu, (https://search.coe.int/cm/Pages/result_details.aspx?ObjectID=0900001680a1abfa).

Il-Kunsill tal-Ewropa: Id-Dipartiment għall-Eżekuzzjoni tas-Sentenzi tal-Qorti Ewropea tad-Drittijiet tal-Bniedem (2021), *il-Memorandum H/Exec(2021)9*.

Il-Kunsill tal-Ewropa: Il-Kummissjoni ta' Venezja (2010), *Report on the Independence of the Judicial System Part I: The Independence of Judges* (CDL-AD(2010)004).

Il-Kunsill tal-Ewropa: Il-Kummissjoni ta' Venezja (2017), *Bulgaria - Opinion on the judicial system act* (CDL-AD(2017)018).

Il-Kunsill tal-Ewropa: Il-Kummissjoni ta' Venezja (2019), *Bulgaria - Opinion on draft amendments to the Criminal Procedure Code and the Judicial System Act, concerning criminal investigations against top magistrates* (CDL-AD(2019)031).

Il-Kunsill tal-Ewropa: Il-Kummissjoni ta' Venezja (2020), *Bulgaria - Urgent interim opinion on the draft new constitution opinion* (CDL-AD(2020)035).

Il-Kunsill tal-Ewropa: Il-Kummissjoni ta' Venezja (2020), *Poland - Joint Urgent Opinion of the Venice Commission and the Directorate General of Human Rights and Rule of Law (DGI) of the Council of Europe on amendments to the Law on the Common courts, the Law on the Supreme court and some other Laws*, (CDL-AD(2020)017).

Il-Kunsill tal-Unjoni Ewropea (2017), *Il-Konklużjonijiet tal-Kunsill dwar il-Mekkanizmu għall-Kooperazzjoni u l-Verifika* (https://ec.europa.eu/info/sites/info/files/20171212-st15587_en.pdf).

Il-Qorti tal-Ġustizzja tal-Unjoni Ewropea, is-sentenza tat-18 ta' Ġunju 2020, *il-Kummissjoni vs l-Ungerija*, C-78/18.

Il-Kunsill tal-Ministri (2020), *Gwida għall-valutazzjoni tal-impatt ex-post*. (<https://www.strategy.bg/Publications/View.aspx?lang=bg-BG&categoryId=&Id=320&y=&m=&d>).

Id-Direttorat Ġenerali għall-Komunikazzjoni (2019), *L-Ewrobarometru Flash 482: l-attitudnijiet tan-negozji fil-konfront tal-korruzzjoni fl-UE*.

Id-Direttorat Ġenerali għall-Komunikazzjoni (2020), *L-Ewrobarometru Speċjali 502: il-korruzzjoni*.

Il-Kummissjoni Ewropea (2019), *Ir-Rapport tal-Kummissjoni lill-Parlament Ewropew u lill-Kunsill dwar il-Progress tal-Bulgarija taht il-mekkanizmi għall-Kooperazzjoni u l-Verifika*, COM(2019)498.

Il-Kummissjoni Ewropea (2020), *2020 Ir-Rapport dwar l-Istat tad-Dritt - Is-sitwazzjoni tal-istat tad-dritt fl-Unjoni Ewropea*

Il-Kummissjoni Ewropea (2021), *It-Tabella ta' Valutazzjoni tal-Ġustizzja tal-UE*.

Il-Kummissjoni Ewropea: L-Uffiċċju Ewropew Kontra l-Frodi, l-OLAF jirrakkomanda l-irkupru ta' kważi EUR 6 miljun wara l-allegat abbuż ta' poter fil-ministeru Bulgaru - l-Istqarrija għall-Istampa tal-UE Nru 04/2021 (https://ec.europa.eu/anti-fraud/media-corner/news/01-02-2021/olaf-recommends-recovery-nearly-eu6-million-after-alleged-abuse-power_en).

Il-Qorti Ewropea tad-Drittijiet tal-Bniedem, Is-Sentenza tal-5 ta' Frar 2010, *Kolevi vs Bulgaria*

In-Network Ewropew tal-Kunsilli għall-Ġudikatura (2019), *Independence and Accountability of the Judiciary – ENCJ Survey on the independence of judges*.

Il-Parlament Ewropew (2020), *Riżoluzzjoni dwar l-istat tad-dritt u d-drittijiet fundamentali fil-Bulgarija*, (2020/2793 (RSP).

Il-Parlament Ewropew, *L-MEPs jesigū li l-Istati Membri jridu jieqfu jbigħu l-passaporti tal-UE immedjatement* - L-istqarrija għall-istampa tat-22 ta' Ottubru 2020. (<https://www.europarl.europa.eu/news/en/press-room/20201016IPR89564/member-states-must-stop-selling-eu-passports-immediately-meps-demand>).

Il-Presidenza Finlandiża tal-Kunsill tal-Unjoni Ewropea (2019), *ir-Rapport tal-Presidenza* (<https://data.consilium.europa.eu/doc/document/ST-14856-2019-INIT/en/pdf>).

L-Aġenzija għad-Drittijiet Fundamentali (2020), *Coronavirus COVID-19 outbreak in the EU Fundamental Rights Implications* (https://fra.europa.eu/sites/default/files/fra_uploads/bulgaria-report-covid-19-april-2020_en.pdf).

L-Aġenzija għad-Drittijiet Fundamentali (2021), *Legal environment and space of civil society organisations in supporting fundamental rights in Bulgaria*.

GRECO (2015), *Fourth Evaluation Round – ir-Rapport ta' Evalwazzjoni tal-Bulgarija dwar il-prevenzjoni tal-korruzzjoni fir-rigward tal-membri tal-Parlament, l-imħallfin u l-prosekuturi*: (<https://rm.coe.int/CoERMPublicCommonSearchServices/DisplayDCTMContent?documentId=0900016806c983f>).

L-Istitut tal-Ekonomija tas-Suq (IME) (2021), *Studju dwar l-issekondar tal-maġistrati* (<https://ime.bg/bg/articles/komandirovane-na-magistrati-ili-kadruvane-tihomyikom/#ixzz6pUEALbxu>).

Il-Maġistrats Européens pour la Démocratie et les Libertés (2021), *Kontribut mill-Maġistrats Européens pour la Démocratie et les Libertés għar-Rapport tal-2021 dwar l-Istat tad-Dritt*.

Il-Ministeru tal-Finanzi (2019), *Programm ta' Żvilupp Nazzjonali tal-Bulgarija tal-2030* (<https://www.minfin.bg/upload/46720/National%2BDevelopment%2BProgramme%2BBULGARIA%2B2030.pdf>).

L-Assemblea Nazzjonali tar-Repubblika tal-Bulgarija (2017), *Ir-Regoli ta' organizzazzjoni u l-proċedura tal-assemblea nazzjonali* (<https://www.parliament.bg/en/rulesoftheorganisations>).

L-Assemblea Nazzjonali tar-Repubblika tal-Bulgarija (2020), *Id-Deċiżjoni li jiġi ddikjarat stat ta' emerġenza - it-13 ta' Marzu 2020* (<https://www.parliament.bg/bg/desision/ID/157374>).

L-Assemblea Nazzjonali tar-Repubblika tal-Bulgarija (2020), *Id-Deċiżjoni biex jiġi estiż l-istat ta' emerġenza – it-3 ta' April 2020* (<https://www.parliament.bg/bg/desision/ID/157396>).

Stqarrija għall-istampa dwar l-ittra miftuħa lill-SJC kontra l-mudell magħżul għar-riforma tal-mappa ġudizzjarja ffirmata minn 500 imħallef. - <https://news.lex.bg/564>

Stqarrija għall-istampa mill-Qorti Suprema tal-Kassazzjoni dwar l-Istitut Nazzjonali għall-Ġestjoni tal-Ġustizzja - <http://www.vks.bg/novini/nip.html>

Ir-Reporters mingħajr fruntieri – il-Bulgarija, (<https://rsf.org/en/bulgaria>).

Il-Qorti Suprema tal-Kassazzjoni tal-Bulgarija (2019), *Ir-Rapport Annwali 2020*.

Il-Qorti Suprema tal-Kassazzjoni tal-Bulgarija (2021), *Kontribut tal-Qorti Suprema tal-Kassazzjoni tal-Bulgarija għar-Rapport tal-2021 dwar l-Istat tad-Dritt*.

Il-kritika tal-Kunsill Suprem tal-Kamra tal-Avukati dwar ir-riforma tal-mappa ġudizzjarja - <https://www.vas.bg/bg/a/predlozheniyata-za-reforma-na-sdebnata-karta>.

Transparency International (2021), *L-Indiċi tal-Perċezzjoni tal-Korruzzjoni għall-2020*

Id-Dipartiment tat-Teżor tal-Istati Uniti (2021), *Specially designated nationals list update - it-2 ta' Ġunju 2021* (<https://home.treasury.gov/policy-issues/financial-sanctions/recent-actions/20210602>).

L-Uffiċċju Reġjonali għall-Ewropa tal-OHCHR tan-NU (2021), *Kontribut mill-Uffiċċju Reġjonali għall-Ewropa tal-OHCHR tan-NU għar-Rapport tal-2021 dwar l-Istat tad-Dritt*.

Anness II – Iż-żjara tal-pajjiż fil-Bulgarija

F'Marzu 2021, is-servizzi tal-Kummissjoni kellhom laqgħat virtwali ma':

- Il-Programm ta' Aċċess għall-Infommazzjoni
- Id-Direttorat għall-Modernizzazzjoni tal-Amministrazzjoni
- Il-Kunsill kontra l-korruzzjoni
- Il-Fondazzjoni tal-Fond Kontra l-Korruzzjoni
- L-Assoċjazzjoni tal-Ġurnalisti Ewropej – il-Bulgarija:
- L-Assoċjazzjoni tal-Prosekuturi fil-Bulgarija
- Ir-Regolatur Awdjoviżiv – CEM
- L-Istitut Bulgaru għall-Inizjattivi Legali
- L-Assoċjazzjoni Bulgara tal-Imħallfin
- Iċ-Ċentru għall-Istudju tad-Demokrazija
- Il-Kummissjoni għall-ġlieda kontra l-korruzzjoni u għall-konfiska ta' assi akkwistati illegalment.
- Għall-Proġett tal-Verità
- L-Ispettorat tal-Kunsill Superjuri tal-Maġistratura
- L-Istitut għall-Ekonomiji tas-Suq
- Il-Ministeru tal-Kultura
- Il-Ministeru tal-Intern
- Il-Ministeru tal-Ġustizzja
- Il-Kunsill Nazzjonali għall-Etika Ġurnalistika
- L-Uffiċċju tal-Prosekutur Ġenerali
- L-Assoċjazzjoni tal-Kamra tal-Avukati ta' Sofia
- Il-Qorti Kriminali Speċjalizzata
- L-Uffiċċju tal-Prosekutur Speċjalizzat
- Il-Kunsill Suprem tal-Kamra tal-Avukati
- Il-Qorti Suprema tal-Kassazzjoni
- Il-Kunsill Superjuri tal-Maġistratura
- L-Unjoni tal-Pubblikaturi fil-Bulgarija

* Il-Kummissjoni ltaqgħet ukoll mal-organizzazzjonijiet li ġejjin f'għadd ta' laqgħat orizzontali:

- Amnesty International
- Iċ-Ċentru għad-Drittijiet Riproduttivi
- CIVICUS
- L-Unjoni għal-Libertajiet Ċivili għall-Ewropa
- Is-Civil Society Europe
- Il-Konferenza tal-Knejjes Ewropej
- Il-EuroCommerce
- Iċ-Ċentru Ewropew għan-Not-for-Profit Law
- Iċ-Ċentru Ewropew għal-Libertà tal-Istampa u tal-Media
- Il-Forum Ċiviku Ewropew
- Il-Federazzjoni Ewropea tal-Ġurnalisti
- Is-Shubija Ewropea għad-Demokrazija

- Il-Forum Ewropew taz-Żgħażaġh
- Id-Difensuri tal-Ewwel Linja
- Il-Fondazzjoni Dar id-Drittijiet tal-Bniedem
- Il-Human Rights Watch
- L-ILGA-Europe
- Il-Kummissjoni Internazzjonali tal-Ġuristi
- Il-Federazzjoni Internazzjonali għad-Drittijiet tal-Bniedem
- In-Network Ewropew tal-Federazzjoni Internazzjonali tal-Ippjanar tal-Familja (IPPF EN)
- L-Istitut Internazzjonali għall-Istampa
- Il-Kumitat ta' Ħelsinki tan-Netherlands
- L-Istitut tal-Politika Ewropea tas-Socjeta' Miftuħa
- Il-Philanthropy Advocacy
- Il-Protezzjoni Internazzjonali
- Ir-Reporters mingħajr Fruntieri
- It-Transparency International tal-UE